

हम ऑपरेशन सिंदूर पर चर्चा के लिए तैयार हैं- रिजिजू

संसदीय कार्य मंत्री ने कहा कि संसद के मानसून सत्र में सरकार हर मुद्दे पर खुले दिल से चर्चा करेगी

नई दिल्ली, 20 जुलाई। संसद के मानसून सत्र से पहले हुई सर्वदलीय बैठक के दौरान सत्ता पक्ष और विपक्ष के बीच तमाम मुद्दों पर चर्चा हुई। सर्वदलीय बैठक के बाद संसदीय कार्यमंत्री किरेन रिजिजू ने कहा कि संसद को सुचारु रूप से चलाने के लिए सरकार-विपक्ष के बीच समन्वय होना चाहिए। हम मानसून सत्र में ऑपरेशन सिंदूर जैसे महत्वपूर्ण मुद्दों पर चर्चा के लिए पूरी तरह तैयार हैं। उन्होंने कहा कि न्यायमूर्ति यशवंत चर्मा को हटाने के प्रस्ताव पर सांसदों के हस्ताक्षरों की संख्या पहले ही 100 को पार कर चुकी है।

सर्वदलीय बैठक के बाद संसदीय कार्य मंत्री किरेन रिजिजू ने कहा कि संसद सत्र शुरू होने से पहले सभी दलों के नेताओं की एक बैठक हुई। इस सत्र में कुल 51 राजनीतिक दल और स्वतंत्र सांसद भाग लेंगे। इन 51 दलों के 54

■ रिजिजू ने कहा कि सर्वदलीय बैठक में 51 दलों के 54 सदस्यों ने भाग लिया। चालीस सदस्यों ने अपनी पार्टी की ओर से राय रखी। सरकार ने सभी की बातों पर ध्यान दिया।

सदस्यों ने बैठक में भाग लिया। 40 सांसदों ने अपनी पार्टियों की ओर से अपनी राय रखी। यह बहुत रचनात्मक थी। सभी राजनीतिक नेताओं ने अपनी पार्टियों की स्थिति और उन मुद्दों को बताया जो वे इस सत्र में लाना चाहते हैं। उन्होंने कहा कि सरकार ने सभी की बातों पर ध्यान दिया है। हमने अनुरोध

किया है कि सदन की कार्यवाही सुचारु रूप से चले, इसके लिए सत्ता पक्ष और विपक्ष को अच्छे समन्वय के साथ मिलकर काम करना चाहिए। संसदीय कार्य मंत्री ने कहा कि ऑपरेशन सिंदूर पर अमेरिकी राष्ट्रपति ट्रंप के दावों के मुद्दे पर सरकार संसद में उचित जवाब देगी। कई मुद्दे ऐसे हैं जिन पर पार्टियों ने कहा है कि इन पर संसद में चर्चा होनी चाहिए। हम खुले दिल से चर्चा के लिए तैयार हैं। हम हर मुद्दे पर चर्चा करेंगे लेकिन नियमों और परंपराओं के अनुसार।

उन्होंने कहा कि विपक्ष ने अपनी राय रखी। एनडीए, यूपीए (इंडिया गठबंधन) और उनके बीच के दलों ने अपनी राय रखी है। हम इन सभी मुद्दों को संसद में ले जाएंगे, क्या चर्चा करनी है और क्या नहीं, इसका फैसला बीएसपी (कार्य मंत्रणा समिति) में किया जाएगा (शेष अंतिम पृष्ठ पर)

मैराथन धावक फौजा सिंह का अंतिम संस्कार हुआ



ब्यास (जालंधर), 20 जुलाई। विश्व प्रसिद्ध 114 वर्षीय मैराथन धावक फौजा सिंह का रविवार को उनके पैतृक गांव में अंतिम संस्कार कर दिया गया।

पंजाब के मुख्यमंत्री भगवंत सिंह मान सहित हजारों लोगों ने नम आंखों से फौजा सिंह को अंतिम विदाई दी। मुख्यमंत्री ने फौजा सिंह के पार्थिव शरीर

■ वे विश्व के सबसे वृद्ध मैराथन धावक थे। जालंधर के स्पोर्ट्स कॉलेज में उनकी प्रतिमा लगेगी।

पर पुष्पांजलि अर्पित की और उनके निधन पर गहरा शोक व्यक्त किया।

उल्लेखनीय है कि 14 जुलाई को सड़क पार करते समय एक तेज रफ्तार वाहन की टक्कर से फौजा सिंह की मृत्यु हो गयी थी। मान ने फौजा सिंह के खेल जगत में दिये गये बहुमूल्य योगदान की सराहना करते हुये कहा कि 114 वर्ष की (शेष अंतिम पृष्ठ पर)

मस्क के स्पेस एक्स के साथ सरकारी अनुबंध जारी रखेंगे ट्रंप

अरबपति मस्क के साथ सार्वजनिक विवाद के बाद ट्रंप ने उनके साथ सारे संबंध तोड़ने की धमकी दी थी

वाशिंगटन, 20 जुलाई। अमेरिकी अरबपति एलन मस्क के स्वामित्व वाली स्पेसएक्स के साथ सरकारी अनुबंधों का मूल्यांकन करने के बाद ट्रंप प्रशासन इस निष्कर्ष पर पहुंचा कि उनमें से अधिकांश को बनाए रखना आवश्यक है, क्योंकि, वे पेंटागन और नासा के लिए बहुत महत्वपूर्ण हैं। वॉल स्ट्रीट जर्नल ने रविवार को सूत्रों के हवाले से यह जानकारी दी।

वॉल स्ट्रीट जर्नल के सूत्रों के अनुसार, जून की शुरुआत में राष्ट्रपति डॉनल्ड ट्रंप ने यह घोषणा की थी कि वह कुछ दिनों बाद एलन मस्क के साथ मौजूदा सरकारी अनुबंधों का पुनर्मूल्यांकन करेंगे।

इसी के मद्देनजर ट्रंप प्रशासन ने अरबों डॉलर के समझौतों में संभावित नुकसान का आकलन करने के लिए अनुबंधों की समीक्षा शुरू की। स्पेसएक्स की अध्यक्ष रवने शॉटवेल ने स्पेसएक्स अनुबंधों के मूल्यांकन के दौरान व्हाइट हाउस के अधिकारियों से

■ ट्रंप की धमकी से नासा व पेंटागन की चिंताएं बढ़ गई थीं, क्योंकि अंतर्राष्ट्रीय अंतरिक्ष स्टेशन भेजने व वापस लाने के लिए नासा स्पेस एक्स का उपयोग करता है तथा पेंटागन अपने महत्वपूर्ण उपग्रह को प्रक्षेपित करने के लिए मस्क की कंपनी पर निर्भर है।

मुलाकात की।

समाचारपत्र के एक सूत्र ने कहा कि स्पेसएक्स के कुछ अनुबंधों की आगे जांच की जा सकती है। जून में अमेरिकी राष्ट्रपति ट्रंप और अरबपति मस्क के बीच सार्वजनिक विवाद शुरू होने के बाद व्हाइट हाउस ने रक्षा विभाग और नासा को स्पेसएक्स के साथ बड़े अनुबंधों पर विस्तृत जानकारी एकत्रित करने का निर्देश दिया था।

ट्रंप द्वारा स्पेसएक्स के साथ अनुबंध समाप्त करने की धमकी के बाद एलन मस्क ने कहा था कि वह ड्रैगन अंतरिक्ष यान उड़ाना बंद कर सकते हैं। इससे अंतरिक्ष एजेंसी यात्रियों को अंतर्राष्ट्रीय अंतरिक्ष स्टेशन

पर भेजने और वापस लाने की क्षमता खो सकती थी।

एलन मस्क बाद में अपनी धमकी पर पीछे हट गए लेकिन उनकी घोषणा ने नासा अधिकारियों में चिंताएं उत्पन्न कर दीं, जिन्होंने स्पेसएक्स पर अपने अंतरिक्ष यात्रियों को सुरक्षित रखने का भरोसा किया था और पेंटागन अपने महत्वपूर्ण उपग्रहों को प्रक्षेपित करने के लिए उनकी कंपनी पर अधिक निर्भर है। दरअसल मई माह के अंत में राष्ट्रपति कार्यालय ने एलन मस्क के करीबी जैरेड इसाकमैन को नासा प्रशासक के पद से हटा दिया था जिसके बाद राष्ट्रपति ट्रंप और एलन मस्क के बीच तनाव बढ़ गया था।

मोदी ब्रिटेन व मालदीव जायेंगे

नयी दिल्ली, 20 जुलाई। प्रधानमंत्री नरेन्द्र मोदी बुधवार को चार दिन की यात्रा पर ब्रिटेन और मालदीव जायेंगे जहां वे मालदीव की स्वतंत्रता की 60वीं वर्षगांठ के समारोह में 'मुख्य अतिथि' होंगे।

मोदी यात्रा के पहले चरण में 23 जुलाई को दो दिन की ब्रिटेन यात्रा पर रवाना होंगे और इसके बाद दूसरे चरण में वह 25 जुलाई को दो दिन की यात्रा पर मालदीव जायेंगे।

विदेश मंत्रालय ने रविवार को बताया कि मोदी ब्रिटेन के प्रधानमंत्री, सर कीर स्टारमर के निमंत्रण पर ब्रिटेन की आधिकारिक यात्रा पर रहेंगे। यह प्रधानमंत्री की ब्रिटेन की चौथी यात्रा होगी। ब्रिटेन में मोदी अपने समकक्ष के

■ वे मालदीव की स्वतंत्रता की 60वीं वर्षगांठ के समारोह में मुख्य अतिथि होंगे।

साथ भारत-ब्रिटेन द्विपक्षीय संबंधों के संपूर्ण पहलुओं पर व्यापक चर्चा करेंगे। वे क्षेत्रीय और वैश्विक महत्व के मुद्दों पर भी विचारों का आदान-प्रदान करेंगे। प्रधानमंत्री की राजा चार्ल्स तृतीय से भी मुलाकात की उम्मीद है। इस यात्रा के दौरान दोनों पक्ष व्यापार और अर्थव्यवस्था, प्रौद्योगिकी और नवाचार, रक्षा और सुरक्षा, जलवायु, स्वास्थ्य, शिक्षा और लोगों के बीच संबंधों पर विशेष ध्यान केंद्रित करते हुए व्यापक रणनीतिक साझेदारी की प्रगति की भी समीक्षा करेंगे।

यात्रा के दूसरे चरण में मोदी मालदीव के राष्ट्रपति डॉ. मोहम्मद मुइज्जू (शेष अंतिम पृष्ठ पर)

लुटेरी दुल्हन गहने व नकदी लेकर फरार हुई

जयपुर, 20 जुलाई। कोटखावदा थाना इलाके में, शादी के महज 13 दिन बाद ही लाखों रुपए के गहने व नकदी लेकर फरार होने वाली दुल्हन का मामला सामने आया है। यहीं नहीं दुल्हन ने अपने परिजनों के साथ मिलकर पीड़ित पक्ष को झूठे मुकदमे में फंसाने की धमकी दी और लाखों रुपयों की डिमांड की। पुलिस ने पीड़ित की शिकायत पर मामला दर्ज कर जांच शुरू कर दी है।

■ बिचौलिए ने भी शादी कराने के तीन लाख 60 हजार रुपए लिये थे।

थानाधिकारी भरत लाल ने बताया कि थाना इलाके में रहने वाले 42 वर्षीय दुल्हे ने मामला दर्ज कराया है कि उसका परिचित रामजी लाल कुछ समय पहले ही इसके पास आया था और दिल्ली की जाट समाज की लड़की से उसकी शादी करवाने की बात कही थी। शादी करवाने का झंझा देकर आरोपी ने तीन लाख 60 हजार रुपए ले लिए। पांच जुलाई को सहमति विवाह पत्र से खास रिश्तेदारों (शेष अंतिम पृष्ठ पर)

‘मराठी मानुष की लड़ाई के लिए मेरा व राज ठाकरे का साथ आना जरूरी’

उद्धव ठाकरे ने “सामना” को दिए इंटरव्यू में कहा कि मराठी भाषा व मराठी मानुष के लिए वे कुछ भी कर सकते हैं

मुंबई, 20 जुलाई। शिवसेना (यूबीटी) प्रमुख उद्धव ठाकरे ने कहा है कि मराठी भाषा और मराठी मानूस (मराठी लोगों) की लड़ाई के लिए उनका और महाराष्ट्र नवनिर्माण सेना (एमएनएस) प्रमुख राज ठाकरे का साथ आना जरूरी है।

उद्धव ठाकरे ने ये बातें शिवसेना (यूबीटी) के मुखपत्र सामना को दिए इंटरव्यू के दूसरे और अंतिम भाग में कहीं, जो रविवार को प्रकाशित हुआ। इंटरव्यू उन्होंने राज्यसभा सांसद और सामना के कार्यकारी संपादक संजय राउत को दिया। उन्होंने साफ कहा, मराठी भाषा और मराठी मानूस के लिए मैं कुछ भी करने को तैयार हूं। अगर किसी को मेरे और राज के साथ आने से परेशानी है, तो वो उनकी समस्या है।

जब उद्धव से पूछा गया कि क्या मराठी मानूस को एक साथ आना

■ मुंबई महानगर पालिका जैसे स्थानीय निकाय चुनावों के बारे में उद्धव ठाकरे ने कहा कि शिव सेना, कांग्रेस और शरद पवार स्थानीय स्तर पर इस संबंध में निर्णय लेंगे।

चाहिए, तो उन्होंने कहा, हां, जरूर आना चाहिए। क्योंकि हम लड़ाई किसके लिए लड़ रहे हैं? मराठी मानूस के लिए।

हाल ही में हिंदी भाषा को लेकर राज्य सरकार की तरफ से जारी दो विवादित सरकारी आदेशों को वापस लिए जाने के बाद, उद्धव और राज ठाकरे ने एक साथ मंच साझा किया था। इसके बाद से दोनों चचेरे भाइयों के फिर से करीब आने की अटकलें तेज हो गई हैं। उद्धव ठाकरे ने कहा, अब हम दोनों (राज और उद्धव) एक-दूसरे को कॉल कर सकते हैं, मिल सकते हैं और इसमें कोई परेशानी नहीं है। हम ठाकरे लोग

सबसे खुलकर मिलते हैं। स्थानीय निकाय चुनावों (जैसे मुंबई महानगरपालिका) को लेकर पूछे गए सवाल पर उद्धव ने कहा, कांग्रेस से इस विषय पर चर्चा हुई थी। उन्होंने कहा कि स्थानीय स्तर पर निर्णय लेंगे। अगर ऐसा है, तो ऐसा ही होगा। शिवसेना (यूबीटी), कांग्रेस और शरद पवार की एनसीपी (एसपी) तीनों मिलकर महा विकास अघाड़ी (एमवीए) गठबंधन का हिस्सा है। उद्धव ने कहा, हर पार्टी का स्थानीय स्तर पर संगठन होता है। एमवीए की पार्टियां जो राजनीतिक रूप से उचित समझेंगी, हम वही करेंगे।

एयर इंडिया के पूर्व संचालन निदेशक जाँच टीम में शामिल

मुंबई, 20 जुलाई। अहमदाबाद में हुए भीषण विमान हादसे की जांच कर रहे एयरक्राफ्ट एक्सीडेंट इन्वेस्टिगेशन ब्यूरो (एएआईबी) ने एअर इंडिया के पूर्व संचालन निदेशक और अनुभवी पायलट कैप्टन आरएस संधू को जांच में विशेषज्ञ के रूप में शामिल किया है। यह जानकारी सूत्रों ने रविवार को दी है। कैप्टन संधू बोइंग 787-8 विमान के लिए नामित परीक्षक भी रह चुके हैं। खास बात यह है कि उन्होंने 2013 में उस विमान बीटी-एएनबी को एअर इंडिया के लिए डिलीवर किया था, जो इस हादसे में शामिल था।

■ कैप्टन आर.एस. संधू अनुभवी पायलट हैं तथा बोइंग 787-8 विमान के नामित परीक्षक रह चुके हैं।

सूत्रों के अनुसार, एएआईबी ने कैप्टन आरएस संधू से संपर्क कर उन्हें जांच टीम में बतौर डोमेन एक्सपर्ट (विशेषज्ञ) शामिल होने का प्रस्ताव दिया, जिसे उन्होंने स्वीकार कर लिया। संधू करीब 39 वर्षों तक एयर इंडिया में कई जिम्मेदारियों पर कार्यरत रहे। वे एवियाजियोन नाम के एविएशन कंसल्टेंसी फर्म के संस्थापक भी हैं और उन्होंने टाटा समूह की कई एयरलाइनों के एकीकरण में भी अहम भूमिका निभाई थी। कई पायलट यूनिटियों, खासकर एएलपीए इंडिया (एयरलाइन पायलट्स एसोसिएशन ऑफ इंडिया) ने पहले ही चिंता

(शेष अंतिम पृष्ठ पर)

बीसलपुर बाँध भराव क्षमता के नज़दीक पहुँचा

संभावना व्यक्त की जा रही है कि जुलाई के अंतिम सप्ताह में बाँध पूरा भर जाएगा

देवली, 20 जुलाई (निसं)। बीसलपुर बांध अपनी भराव क्षमता छूने में कुछ ही दूर रह गया है। रविवार को बीसलपुर बांध का पानी करीब 315 मी को पार कर गया है। गौरतलब है कि इस बार मानसून जून के महीने में ही सक्रिय हो गया, इसी कारण जुलाई माह में चित्तौड़ उदयपुर राजसमंद भीलवाड़ा, मांडलगढ़ सहित बांध के कैचमेंट एरिया और ऊपरी भाग पर त्रिवेणी नदी से लगातार पानी की आवक के कारण बीसलपुर बांध अपने इतिहास में पहली बार अपनी जलाशय भंडार भराव क्षमता के करीब है। उल्लेखनीय की जयपुर, अजमेर, टोंक, की पेयजल लाइफलाइन बीसलपुर बांध की जलाशय भण्डारण 315.50 मीटर है।

लोगों का मानना है कि बीसलपुर बांध के ऊपरी माल एवं कैचमेंट एरिया में अब भी हो रही लगातार बारिश के कारण इस बार जुलाई के अंतिम सप्ताह तक बीसलपुर बांध का पानी भराव क्षमता को जल्दी छूकर छलक सकता है। इसलिए 24.03 लाख करोड़ रुपये का भुगतान संसाधित (शेष अंतिम पृष्ठ पर)

■ बीसलपुर बाँध की सहायक नदियाँ, त्रिवेणी, खारी, डामी से बाँध में लगातार पानी आ रहा है।

खारी, डायी और कैचमेंट एरिया से बांध में लगातार पानी की आवक हो रही है। संबंधित विभाग के अधिकारियों से मिली जानकारी के अनुसार बीसलपुर बांध के निर्माण के बाद इतिहास में पहली बार जुलाई माह में पानी अपनी भराव क्षमता को पार कर सकता है।

विधायक देवली-उनियारा राजेंद्र गुर्जर ने कहा कि इस बार बीसलपुर बांध जुलाई माह में पूरा रूप से भर सकता है। ऊपरी माल पर लगातार रही बारिश की संभावना से यह संभव हो सकता है। ऐसे में ईसरदा बांध के निर्माण में, अगर कोई तकनीकियां खामियां नहीं होंगी तो राज्य सरकार बीसलपुर बांध से छोड़े जाने वाले पानी को ईसरदा डैम में एकत्रित करने पर विचार कर सकती है।

चीन ने तिब्बत में विश्व की सबसे बड़ी जल विद्युत परियोजना शुरू की

भारत को अंदेशा है कि इस परियोजना से इस भूकंप संवेदनशील क्षेत्र में पारिस्थितकी संतुलन बिगड़ सकता है

बीजिंग, 20 जुलाई। चीन ने भारत की चिंताओं को दरकिनार करते हुए तिब्बत स्वायत्त क्षेत्र में यारलुंग सांगपो नदी के निचले इलाकों में लगभग 1.2 ट्रिलियन युआन (167.2 बिलियन अमेरिकी डॉलर) लागत वाली जलविद्युत परियोजना का निर्माण आधिकारिक तौर पर शुरू कर दिया है। चीनी परिषद ने अपनी वेबसाइट पर यह जानकारी दी है। परिषद के बयान में कहा गया है कि चीन के प्रधानमंत्री ली कियान्ग ने शनिवार को यारलुंग जंगबो नदी के निचले इलाकों में एक जलविद्युत परियोजना के निर्माण की शुरुआत की घोषणा की। इस परियोजना से बनने वाली बिजली का इस्तेमाल मुख्य रूप से बाहरी खपत के साथ-

विचार बिन्दु

बिना जोश के आज तक कोई भी महान कार्य नहीं हुआ। –सुभाष चंद्र बोस

यूपीआई से मोहभंग का यथार्थ!

क्या

यह बात कम विदंबनापूर्ण है कि डिजिटल भारत की सर्वाधिक लोकप्रिय सुविधा यूपीआई के विरोध के स्वर उस शहर से उठ रहे हैं जिसे डिजिटल भारत का सर्वाधिक चमकदार चेहरा माना जाता है। ख़बर आई है कि बेंगलुरु के दुकानदारों ने अपनी दुकानों और व्यावसायिक प्रतिष्ठानों पर इस आशय के बोर्ड लगाने शुरू कर दिए हैं कि वे केवल नकद भुगतान स्वीकार करेंगे, यूपीआई उन्हें स्वीकार्य नहीं है! हमारे पाठकों को यह बात याद होगी कि भारत सरकार ने 1 जुलाई 2015 को एक महत्वाकांक्षी पहल डिजिटल इण्डिया का शुभारम्भ किया था, जिसका उद्देश्य भारत को डिजिटल रूप से सशक्त समाज और ज्ञान अर्थव्यवस्था में बदलना है। यह कार्यक्रम तीन प्रमुख क्षेत्रों पर केंद्रित रहा है– 1. डिजिटल बुनियादी ढांचे का निर्माण, 2. इलेक्ट्रॉनिक रूप से सरकारी सेवाओं की डिलीवरी और 3. सार्वभौमिक डिजिटल साक्षरता।

इसके नौ स्तंभों में मोबाइल कनेक्टिविटी, सार्वजनिक इंटरनेट पहुँच, ई-गवर्नेंस, और ई-क्रांति जैसे क्षेत्र शामिल हैं। यह पहल भारतनेट, स्टार्टअप इंडिया, और मेक इन इंडिया जैसी अन्य योजनाओं के साथ तालमेल बिठाकर काम करती है। तो इसी डिजिटल इंडिया योजना के तहत नेशनल पेमेंट्स कॉरपोरेशन ऑफ इंडिया (एनपीसीआई) द्वारा 2016 में यूपीआई की शुरुआत की गई। यूपीआई एक त्वरित और सुरक्षित भुगतान प्रणाली है जो 24/7 लेनदेन की सुविधा प्रदान करती है। डिजिटल इंडिया की अन्य योजनाओं और लक्ष्यों का क्या हथ्र हुआ इस विस्तार में न जाते हुए हम फिलहाल यह याद रखें कि यूपीआई इस डिजिटल इंडिया सपने का सर्वाधिक चमकदार सितारा है। प्रारंभिक हिचकिचाहट के बाद अब कमोबेश पूरे देश ने इसे न केवल अपना लिया है, वह इसके उपयोग को सुविधाजनक भी मानने लगा है।

यूपीआई की प्रगति के बारे में अधिक जानने से पहले यूपीआई क्या है, यह जान लेना उपयुक्त होगा। यूपीआई (यूनिफाइडेडपेमेंट्स इंटरफेस) एक रीयल-टाइम भुगतान प्रणाली है, जिसे नेशनल पेमेंट्स कॉरपोरेशन ऑफ इंडिया (एनपीसीआई) द्वारा विकसित किया गया है। यह बैंकों, भुगतान सेवा प्रदाताओं (PSPs), और उपयोगकर्ताओं के बीच एक एकीकृत मंच प्रदान करता है, जो त्वरित, सुरक्षित, और सुविधाजनक लेनदेन को सक्षम बनाता है। जहां तक यूपीआई के बढते कदमों का सवाल है, यह जानना रोचक होगा कि अक्टूबर 2024 में यूपीआई के माध्यम से 16.58 अरब लेनदेन हुए, जिनका मूल्य 23.49 लाख करोड़ रुपये था। यह लेन-देन इससे पिछले वर्ष की तुलना में 45% अधिक था। 2024 में कुल 208.5 अरब डिजिटल लेनदेन दर्ज किए गए। इस यूपीआई लेन-देन ने छोटे व्यवसायों, रेड्डी-पटरी वालों, और प्रवासी श्रमिकों को डिजिटल अर्थव्यवस्था से जोड़ा है। कोविड-19 महामारी के दौरान संपर्क रहित भुगतानों की मांग ने इसके उपयोग को और बढ़ाया। और उसके बाद यह जैसे हमारी आदत में ही शुभार हो गया। अब तो हालत यह है कि धार्मिक स्थल भी यूपीआई के माध्यम से दान स्वीकार करने लगे हैं और न केवल बहुत छोटे व्यवसायी, बिखारी तक यूपीआई का प्रयोग करने लगे हैं। अगर आंकड़ों की बात करें तो सन् 2019 में जहां डिजिटल भुगतानों में यूपीआई की हिस्सेदारी मात्र 34 प्रतिशत थी वह 2024 में बढ़कर 84 प्रतिशत हो गई। इस वजह से भारत डिजिटल भुगतान के मामले में वैश्विक अग्रणी बन गया है। और केवल इतना ही नहीं, यूपीआई को अब अंतरराष्ट्रीय स्तर पर भी अपनाया जा रहा है। यूपीआई को सिंगापुर, यूएई और कुछ अन्य देश भी अपनाने जा रहे हैं।

हमारे देश में आम जन ने यूपीआई को इतने उत्साह से अपनाया है, इसके मूल में तीन ख़ास बातें हैं। पहली तो यह कि यूपीआई एक ही मोबाइल ऐप में कई बैंक खातों को जोड़ने की सुविधा देता है, जिससे उपयोगकर्ता बिना खाता संख्या या आईएफएससी कोड साझा किए वर्चुअल पेमेंट एंद्रेस (वीपीए) के माध्यम से भुगतान कर सकते हैं। दूसरी यह कि दो कारक प्रमाणीकरण की वजह से यूपीआई अपेक्षाकृत सुरक्षित और तेज लेनदेन सुनिश्चित करता है। और तीसरी यह कि छोटे लेनदेन के लिए यूपीआई लाइट जैसे विकल्पों ने कम मूल्य के भुगतानों को और सुलभ बना दिया है। और

यूपीआई के विरोध के मूल में सबसे बड़ी बात इसका पारदर्शी होना है। यूपीआई से किया गया हर लेन देने रिकॉर्ड होता है। अब अगर एक छोटा दुकानदार जो

कल तक सारे टैक्स दायित्वों से बचा हुआ था वह आयकर विभाग या जीएसटी विभाग की निगाहों में आता है तो यह बात उसे पसंद नहीं आती है।

करने में सक्षम बनाया, जिससे ग्रामीण और अर्ध-शहरी क्षेत्रों में आर्थिक गतिविधियां बढ़ी हैं। निश्चय ही यूपीआई की कुछ सीमाएं भी हैं। मसलन यह कि इसमें लेन-देन की अधिकतम सीमा एक लाख रुपये है, यह पूरी तरह इंटरनेट की सुलभता पर निर्भर है और भारत में यह सुलभता कैसी है यह बताने की ज़रूरत नहीं है। इसके माध्यम से लेन-देन में सुरक्षा के भी कुछ ख़तरे हैं और समय-समय पर इसमें संशयारी कर लोगों को नुकसान पहुंचाने की ख़बरें भी आती रहती हैं। फिर भी इसे सुविधाजनक मान आम भारतीयों ने न केवल अपनाया है, अपनी आदत में भी शामिल कर लिया है। अब तो अगर आप नकद देना चाहें तो भी बहुत बार सामने वाला चलाकर कहता है कि आप यूपीआई से भुगतान कर दीजिए। फिर क्या वजह है कि बेंगलुरु जैसे आधुनिक शहर के दुकानदार यूपीआई से गुरेज़ करने लगे हैं?

पहली बात तो यह है कि बार-बार आने वाली तकनीकी बाधाओं के कारण यूपीआई में बैंकअप सिस्टम और पारदर्शिता की कमी है। इन तकनीकी समस्याओं ने कुछ उपयोगकर्ताओं और व्यापारियों में असंतोष पैदा किया है। छोटे व्यापारी, जो पूरी तरह से यूपीआई पर निर्भर हैं, ऐसी समस्याओं से प्रभावित होते हैं और इसे अविश्वसनीय मान बैठते हैं। दूसरी बात यह कि यूपीआई की लोकप्रियता के साथ, फिशिंग, नकली यूपीआई ऐप्स, और क्यूआर कोड धोखाधड़ी जैसे साइबर अपराधों में वृद्धि हुई है। उपयोगकर्ताओं को अक्सर फर्जी लिंक, फोन कॉल्स, या अनधिकृत भुगतान अनुबंधों के माध्यम से ठगा जाता है। भारतीय रिजर्व बैंक (RBI) और एनपीसीआई ने इसके खिलाफ जागरूकता अभियान चलाए हैं, लेकिन फिर भी धोखाधड़ी के मामले सामने आते हैं और इनके कारण व्यापारियों का विश्वास डगमगाता है। बहुत बार उपयोगकर्ताओं की असावधानी से भी गलती हो जाती है। वे ग़लत पिन अंकित कर देते हैं या फर्जी क्यूआर कोड स्कैन करके अपना धन खो देते हैं, जिसके कारण वे यूपीआई का उपयोग करने से बचना चाहते हैं। फिर, ग्रामीण क्षेत्रों में कुछ लोग यूपीआई को जटिल या अग्रसंगिक मानते हैं, क्योंकि उनके पास आवश्यक उपकरण (स्मार्टफोन) या ज्ञान नहीं है। कुछ समुदाय अस्थाय वश नकद लेनदेन की ही अधिक विश्वसनीय और सरल मानते हैं, जिसके कारण वे यूपीआई को अपनाने से हिचकते हैं।

लेकिन मुझे लगता है कि यूपीआई के विरोध के मूल में सबसे बड़ी बात इसका पारदर्शी होना है। यूपीआई से किया गया हर लेन देने रिकॉर्ड होता है। अब अगर एक छोटा दुकानदार जो कल तक सारे टैक्स दायित्वों से बचा हुआ था वह आयकर विभाग या जीएसटी विभाग की निगाहों में आता है तो यह बात उसे पसंद नहीं आती है। इसी तरह जब एक नागरिक यूपीआई से भुगतान करता है तो उसका किया हुआ सारा भुगतान भी सरकार की नज़रों में आ जाता है। दो नंबर का धन रखने वालों को यह बात सही आती है इसलिए वे यूपीआई की बजाय नकद लेन देने को पसंद करते हैं। असल में हम लोग बहुत लम्बे समय से दो नंबरी अर्थ व्यवस्था के अभ्यस्त रहे हैं और वह हमें रास भी आती है। उस अर्थ व्यवस्था को छोड़ एक ऐसी अर्थ व्यवस्था को अपनाना जिसमें सब कुछ रिकॉर्ड हो, लोगों को नहीं रुच रहा है। पहले वे इस बात को नहीं समझे थे, अब समझने लगे हैं। लेकिन यह जाना और समझा जाना चाहिए कि अगर यूपीआई के खिलाफ यही सबसे बड़ा तर्क है तो यह तर्क ग़लत है। सरकार अपनी कर प्रणाली को सरल करे, व्यापारी को बेवजह परेशान न होना पड़े, यहां तक तो ठीक है, लेकिन इस बात का समर्थन कोई कैसे कर सकता है कि आप सारा लेन-देन दो नंबर में ही करते रहने की छूट चाहें? यह तो उनके प्रति भी अन्याय है जो ईमानदारी से कर चुकाते हैं। कोई छोटा व्यापार कर रहा है तो उसका यह अर्थ क्यों मान लिया जाए कि उस पर कोई नियम-कानून लागू ही न हो। हम तो सरकार से अपेक्षा करेंगे कि वह यूपीआई का विरोध करने वालों से संवाद करे और उनकी उचित दिक्कतों को समझ उनका निराकरण करते हुए उन्हें इस व्यवस्था के घेरे में रखने का हर संभव प्रयास करे। यह ज़रूरी है कि हम अपनी आय और व्यय के मामलों में ईमानदार हों और हम पर जो टैक्स की दैनदारी बनती है उसे निष्ठापूर्वक चुकाएं।

–अतिथि संपादक,
डॉ. हनुमप्रसाद अग्रवाल
(शिक्षाविद और साहित्यकार)



सुरील दत्त गोयल

दवाइयों से लेकर बीज-खाद तक मिलावट का मायाजाल और कानून की ढीली गिरफ्त

राजस्थान के कृषि मंत्री किरोड़ी लाल मीणा की हाल की छापामार कार्रवाई ने अचानक देश-भर में सावन के अंधेरे बादलों जैसे छाए नकली खाद-बीज के कारोबार को बिजली-सी रोशनी में ला खड़ा किया। जयपुर, किशनगढ़ और श्रीगंगानगर की 30 फ़ैक्ट्रियों से रोजाना दो-लाख से ज़्यादा नकली खाद की बोरियां निकल रही थीं, जिनमें संगमरमर का स्तरी, पत्थर-धूल और रंग मिलाकर ‘ग्रांटेड’ उर्वरक बनाया जा रहा था। यही जहर, उत्तर-भारत के खेतों में येन-केन-प्रकारेण पहुँच रहा था और उपजाऊ मिट्टी को बंजर बना रहा था।

दवा बाज़ार भी उतना ही बीमार है। आज भारत में एलोपैथिक दवाएं बाज़ार में 90 प्रतिशत तक की भारी छूट के साथ बेची जा रही हैं, लेकिन इस बेतहाशा छूट के पीछे इनकी गुणवत्ता अक्सर संदेह के भेरे में है। सस्ती और भारी छूट वाली दवाओं की विश्वसनीयता पर सवाल उठना स्वाभाविक है, क्योंकि जब कंपनियाँ इतनी सस्ती दरों पर दवा बेचती हैं तो आम लोगों के मन में यह चिंता घर कर जाती है कि उनकी गुणवत्ता या तो घटिया है या फिर उनमें मिलावट की गई है। अखिल भारतीय केमिस्ट-ड्रगिस्ट संगठन ने चेतावनी कि कोविड-काल के बाद खुदरा बाज़ार में नकली-मिलावटी दवायों का हिस्सा 10 से बढ़कर 15 प्रतिशत हो गया है। विनियामक सीडीएससीओ ने हाल ही में 63 आम दवाओं की असफल बेच सूची जारी की; यानी बीपी की गोली में उतना साल्ट ही नहीं जितना लेबल पर छपा था। रोगी की उम्मीदों पर नमक ही नमक, दवा नदारद! विश्व स्वास्थ्य संगठन के अनुसार, प्रतिवर्ष 10 लाख से अधिक लोग नकली और घटिया दवाओं से मरते हैं। इसका आर्थिक प्रभाव 21 अरब डॉलर वार्षिक है। विकासशील देशों में बेची जाने वाली 10.5 प्रतिशत दवाएं नकली या घटिया हैं। अफ्रीका में स्थिति और भी गंभीर है, जहां नकली

मलेरिया रोधी दवाओं से हर साल 1.2 से 4.5 लाख लोग मरते हैं। भारत के संदर्भ में स्थिति अत्यंत चिंताजनक है। डब्लू एच ओ की रिपोर्ट के अनुसार, एशिया की 35 प्रतिशत नकली दवाएं भारत से आती हैं। यूरोपीय आयोग की रिपोर्ट में तो यह दावा किया गया है कि विश्व के 75 प्रतिशत नकली दवाओं के मामले भारत से उत्पन्न होते हैं। भारत के प्रमुख शहरों में हर पांच दवा की पट्टी में से एक नकली है। इससे सालाना 4–5 प्रतिशत की आर्थिक हानि होती है। 2020–21 में नकली दवाओं की घटनाओं में 47प्रतिशत की वृद्धि हुई।

2012 में कश्मीर में 300 बच्चों की मौत घटिया सेप्टिफ़ेक्सोन दवा से हुई, जो निमोनिया के इलाज के लिए इस्तेमाल की गई थी। 2007 में महाराष्ट्र में 4 लोगों की मौत नकली दवाओं से हुई। नकली दवाओं का सबसे खतरनाक पहलू यह है कि वे दवा प्रतिरोध (ड्रग रेसिस्टन्स) बढ़ाती हैं। जब मरीजों को पर्याप्त मात्रा में सक्रिय तत्व नहीं मिलता, तो बैक्टीरिया और वायरस इन दवाओं के खिलाफ प्रतिरोध विकसित कर लेते हैं। विश्व स्वास्थ्य संगठन (डब्लू एच ओ) के ग्लोबोबेकान 2022 के अनुसार, भारत में कैसर की स्थिति अत्यंत गंभीर है। 2022 में भारत में 14.1 लाख नए कैसर के मामले सामने आए और 9.1 लाख लोगों की मृत्यु हुई। यह आंकड़ा भयावह है क्योंकि इसका मतलब है कि हर दिन लगभग 2,500 लोग कैसर से मर रहे हैं।

दवा की दुकान खोलने के लिए बी.फार्मा की डिग्री का होना आवश्यक है, लेकिन वह व्यक्ति कहीं और नौकरी कर रहा होता है और अपना लाइसेंस किराए पर देता है। किराएदार उसके नाम पर दवा की दुकान चला रहा होता है। ऑक्सिटीडिन, कितना खतरनाक इंजेक्शन है जो कि पिछले लगभग 30 वर्षों से बनाया और बेचना पूर्णतया पूरे भारत में गैर कानूनी है, लेकिन यह बहुत सहज सुलभता से हर जगह उपलब्ध है और प्रत्येक दुधारू पशुओं में इसका बहुत उपयोग होता है। आजकल इसका उपयोग ऐसी सन्धियों में जिनको बहुत जल्दी बड़ा करना हो जैसे घोड़ा, गुरई, तरबूज, खरबूजा, कढ़ू या अन्य वह सन्धियां जिनको जल्दी फेलाना हो। इस तरह की सन्धियों में यह इंजेक्शन जड़ में या कोने में लगाते हैं और वह सब्जी दो से तीन दिन में बड़ी हो जाती है। इसका असर यह होता है कि आजकल लड़कियों में बहुत कम उम्र में मासिक धर्म की समस्या होने लगी और जो महिलाएं मासिक धर्म में हैं, उनको विकार उत्पन्न होने लगे। पेट की बीमारियां, किडनी की बीमारियां, लीवर की बीमारियां इस तरह की अनेकों

बीमारियां इस इंजेक्शन की वजह से होने लगी हैं। लेकिन ना तो ड्रग कंट्रोलर कोई ध्यान देता है ना ही फूड सेफ्टी स्टैंडर्ड अथॉरिटी ऑफ इंडिया वाले लोग ध्यान देते हैं, जबकि यह बहुत बड़ा अपराध है और यह बिल्कुल मृत्यु के अपराध के तुल्य है। कैसर की बढ़ती दर के साथ-साथ नकली दवाओं की समस्या एक दोहरा संकट पैदा कर रही है। कैसर की दवाएं नकली बनाने वालों का प्रमुख निशाना हैं क्योंकि ये महंगी होती हैं और इनकी मांग अधिक होती है। प्रतिशत

भारतीय कृषि में घटिया बीज एक बड़ा संकट बनता जा रहा है। कई बार किसान महंगे दामों पर बीज या पेड़ पौधे खरीद लेते हैं, लेकिन चार-पांच वर्ष भी कहीं ना कहीं किसी रूप में हार रहे होंगे और वे भी इसके द्वारा प्रभावित होंगे और उसके नुकसान से बच नहीं सकते। भारतीय खाद्य व्यवस्था में मिलावट का आलम यह है कि अब खटाई के लिए प्राकृतिक सामग्री को जगह नमक का तेज़ाब (एसिटिक एसिड) का इस्तेमाल किया जा रहा है। यह औद्योगिक रसायन, जो मूल रूप से सफाई और औद्योगिक प्रक्रियाओं में उपयोग की जाती हैं, अब सीधे लोगों के पेट में जा रहा है। यह न केवल स्वास्थ्य के लिए हानिकारक है, बल्कि पाचन तंत्र को गंभीर नुकसान पहुंचाता है।

बाज़ार में मिलने वाली मीठी सॉट की चटनी में असली सॉट का नागोनिशान तक नहीं है। इसकी जगह रंग और केमिकल मिलावट का भंडार है—न गुड़ है, न आमचूर। यह पूरी तरह से कृत्रिम स्वाद, रंग और सुगंध से तैयार की गई नकली चटनी है जो स्वाद की आड़ में जहर परोस रही है। इसी तरह हरी चटनी में धनिया की जगह हरा रंग और केमिकल का घोल है, जो धनिया के स्वाद का भ्रम पैदा करता है। घरेलू रसोई की जान माने जाने वाले हल्दी और धनिया पाउडर भी अब नकली हो गए हैं। इन मसालों में असली हल्दी और धनिया की जगह रंग, स्टार्च और अन्य सस्ते विकल्प मिलाए जा रहे हैं। यह न केवल पोषण मूल्य को नष्ट करता है, बल्कि स्वास्थ्य के लिए हानिकारक तत्व भी शामिल करता है।

सबसे खतरनाक बात यह है कि खाद्य पदार्थों में इस्तेमाल हो रहे पिगमेंट्स का आधार पारा (मर्करी) होता है। पारा एक अत्यंत विषैला तत्व है जो तंत्रिका तंत्र, किडनी और लीवर को गंभीर नुकसान पहुंचाता है। लंबे समय तक इसका सेवन कैसर, न्यूरोलॉजिकल डिसऑर्डर और मानसिक विकारों का कारण बनता है। यह स्थिति इतनी गंभीर है कि इसे घीमी हत्या के समान माना जाना चाहिए। दवा कंपनियों के अशुद्ध या नकली

पाई गईं। या केमिकल पर, लिक्विड फॉर्मेशन में मिर्च के स्वाद जैसा कोई केमिकल पाया गया। तो आप कल्पना कीजिए, उत्पादक या दुकानदार किस स्तर तक गिर चुके हैं।

उत्पादक चाहे वह व्यापारी हो या किसान, उनका भी धर्म-ईमान का स्तर इतना गिर चुका है कि वे खतरनाक केमिकल्स व नकली सामानों का उपयोग अपने उत्पाद बनाने या उपाने में इतनी मात्रा में कर चुके हैं कि कैसर एक भयावह रूप ले चुका है। और वे दोनों ही लोग—जो समाज, देश और धरती की जिम्मेदारी में सहभागी हैं—वे भूल चुके हैं कि इन सामानों का उपभोग उनके अपने लोग, उनके नातेदार, रिश्तेदार भी कहीं ना कहीं किसी रूप में हार रहे होंगे और वे भी इसके द्वारा प्रभावित होंगे और उसके नुकसान से बच नहीं सकते। भारतीय खाद्य व्यवस्था में मिलावट का आलम यह है कि अब खटाई के लिए प्राकृतिक सामग्री को जगह नमक का तेज़ाब (एसिटिक एसिड) का इस्तेमाल किया जा रहा है। यह औद्योगिक रसायन, जो मूल रूप से सफाई और औद्योगिक प्रक्रियाओं में उपयोग की जाती हैं, अब सीधे लोगों के पेट में जा रहा है। यह न केवल स्वास्थ्य के लिए हानिकारक है, बल्कि पाचन तंत्र को गंभीर नुकसान पहुंचाता है।

बाज़ार में मिलने वाली मीठी सॉट की चटनी में असली सॉट का नागोनिशान तक नहीं है। इसकी जगह रंग और केमिकल मिलावट का भंडार है—न गुड़ है, न आमचूर। यह पूरी तरह से कृत्रिम स्वाद, रंग और सुगंध से तैयार की गई नकली चटनी है जो स्वाद की आड़ में जहर परोस रही है। इसी तरह हरी चटनी में धनिया की जगह हरा रंग और केमिकल का घोल है, जो धनिया के स्वाद का भ्रम पैदा करता है। घरेलू रसोई की जान माने जाने वाले हल्दी और धनिया पाउडर भी अब नकली हो गए हैं। इन मसालों में असली हल्दी और धनिया की जगह रंग, स्टार्च और अन्य सस्ते विकल्प मिलाए जा रहे हैं। यह न केवल पोषण मूल्य को नष्ट करता है, बल्कि स्वास्थ्य के लिए हानिकारक तत्व भी शामिल करता है।

सबसे खतरनाक बात यह है कि खाद्य पदार्थों में इस्तेमाल हो रहे पिगमेंट्स का आधार पारा (मर्करी) होता है। पारा एक अत्यंत विषैला तत्व है जो तंत्रिका तंत्र, किडनी और लीवर को गंभीर नुकसान पहुंचाता है। लंबे समय तक इसका सेवन कैसर, न्यूरोलॉजिकल डिसऑर्डर और मानसिक विकारों का कारण बनता है। यह स्थिति इतनी गंभीर है कि इसे घीमी हत्या के समान माना जाना चाहिए। दवा कंपनियों के अशुद्ध या नकली

उत्पाद बाज़ार में आने के लिए कंपनी, उसके हर जिम्मेदार कर्मचारी एवं प्रबंधन की सीधी जिम्मेदारी तय होनी चाहिए। ऐसे मामलों में सिर्फ लाइसेंस रह कर देना ही पर्याप्त नहीं, बल्कि इस कृत्य को हत्या के प्रयास के अपराध के तहत मानते हुए सख्त सजा मिलनी चाहिए। साथ ही, सभी बित्री केंद्रों पर बी.फार्मा डिग्रीधारी का स्वयं का होना अनिवार्य बनाया जाए जिससे कमीशन एजेंटों और अनरैटेंड सेल्समैन द्वारा बिना किसी जांच के दवाएं न बेची जा सकें।

मानव चिकित्सा, कृषि और पशुपालन क्षेत्र में चले रहे इन संगठित घोटालों को जनसंहार के प्रयास के रूप में लिया जाना चाहिए। पूरे नेटवर्क में शामिल हर व्यक्ति-कंपनी मालिक, कर्मचारी, बिचौलियों, अधिकारियों-को कड़ी सजा और आजीवन प्रतिबंध मिलना चाहिए। जब तक ऐसी घटनाओं का कानूनी और सामाजिक स्तर पर कठोर दमन नहीं होगा, तब तक देश की सेहत, किसान और पशुधन, सबका भविष्य खतरे में बना रहेगा।

सरकार क्या करे?

केन्द्र-राज्य टास्क फ़ोर्स: रैपिड एक्शन के लिए कृषि, स्वास्थ्य और उपभोक्ता मामलों का संयुक्त दस्ता बने। जन-सूचना ऐप: किसान-रोगी एक क्लिक में बैच-नंबर डालकर असली-नकली पहचानें; शिकायत दर्ज होते ही 24 घंटे के भीतर छाप अनिवार्य हो।

निष्कर्ष:— नकली खाद, बीज और दवाइयों-तीनों हमारे खेत-खलिहान और शरीर की जड़ पर एक सवा प्रहार हैं। राजस्थान में हुई कार्रवाइयों इस लड़ाई की महज शुरुआती झलक हैं। दवा, बीज, खाद और कीटनाशकों की मिलावट व नकली उत्पादों के पीछे अक्सर सरकारी अधिकारियों की मिलीभगत पाई जाती है। नमूना के तौर पर, एक ट्रेन का नाम ‘पंजाब कैसर एक्सप्रेस’ जैसे उपनाम सामने आए हैं जो घटिया खाद, बीज और कीटनाशकों के उपयोग व उपभोग के कारण पंजाब में बड़ी संख्या में कैसर मरीजों के लिए जिम्मेदार है। इन समस्याओं के बावजूद, कृषि व औषधि उत्पादों की दुकानों पर आज भी कड़े कानूनों का अभाव है, जिससे अपराधियों के हौसले बुलंद हैं। असली न्याय तभी होगा, जब मिलावटखोरों को ‘लागत-जोशिम’ गणित में साफ़ दिखे कि जेल-यातना और आजीवन बंद्कियार उनका तप भविष्य है। वरना नकली का कारोबार यूँ ही फलता-फूलता रहेगा और असली ज़िंदगियाँ धीरे-धीरे मिट्टी होती रहेंगी।

—सुरील दत्त गोयल,
महानिदेशक, इम्पीरियल
चैंबर ऑफ़ कॉमर्स एंड इंडस्ट्री

पौधारोपण कर पर्यावरण संरक्षण का संदेश दिया

छायादार व दीर्घायु पौधे लगाए, चिकित्सकों की टीम भी पौधारोपण में जुटी

नागौर, (निसं)। नागौर जिला

मुख्यालय के निकटवर्ती रेयाम विहार कॉलोनी में नगर के अनेक नागरिकों ने पौधारोपण किया। कॉलोनी के समीप पड़ी खाली भूमि पर यह पौधारोपण किया गया जिसके पास में कॉलोनी वासियों द्वारा पूर्व में ही विविध प्रकार के पौधे लगाए गए। पर्यावरणविद् सुखराम चौधरी, डॉ. के.आर.गौड़, डॉ. मूलाराम जांगू व ठेकेदार कानाराम सिंघर के मार्गदर्शन में यह अभियान चलाया गया जिसमें 100 से अधिक पौधे लगाये गये। पर्यावरण गतिविधि के अंतर्गत राष्ट्रीय स्वयंसेवक संघ के अनुशांगिक संगठन अपना संस्थान के कार्यकर्ताओं व पदाधिकारियों का भी इसमें सहयोग रहा। इस अवसर पर कोलोनीवासियों के साथ साथ तथा डॉ. शंकरलाल जाखड़, डॉ. मूलाराम जांगू, ओमप्रकाश फौजी, ओमप्रकाश बिस्नोई, राष्ट्रीय स्वयंसेवक संघ के नगर संघचालक मांगीलाल बंसल, डॉ. केवलराम गौड़, डॉ. सुरेन्द्र सिंह राठीड़, डॉ. धंवरलाल बिस्नु, नागरचंद भार्गव, बालकिशन, प्रभुराम धुंधवाल, हनुमान सिंह चारण, शिवशंकर व्यास, डॉ. शंकर पूनिया व कैलासदास सहित अनेक नागरिक व कार्यकर्ताओं की पौधारोपण में सहभागिता रही। अभियान में बालक



नागौर नगर परिषद सभापति मीतू बोथरा ने शहरवासियों के साथ पौधे लगाए।

गौरव राव व कनक ने भी सक्रिय भूमिका का निर्वहन किया।

वहीं चैनार गांव में गांव के वरिष्ठजनों, युवा शक्ति, नारी शक्ति व बालक बालिकाओं के साथ साथ कार्यकर्ताओं के द्वारा वृक्षारोपण किया गया। जिसमें नवयुवकों द्वारा आज 51 पेड़ और लगाए गए। इस वृक्षारोपण अभियान में सेंट लखमीदास गोशाला चैनार के सदस्य व पर्यावरण पंकेज टाक, राधेश्याम टाक, कमल पंवार, अमिल टाक, शिव टाक, दिनेश टाक,

गुलाबचन्द्र, राम किशोर, लालू टाक एवं रितायार फोरमन पंवार लाल टाक, छोट्यमल टाक सहित सभी कार्यकर्ताओं ने पेड़ लगाकर इस अभियान में सहयोग किया।

वहीं शहर के बख्तरागार पार्क में मानसून सीजन के बीच रविवार को सघन पौधारोपण किया गया। नगर परिषद सभापति मीतू बोथरा ने बड़ी संख्या में शहरवासियों के साथ-साथ फलदार, फूलदार और छायादार पौधे लगाए। बख्तसागर पार्क में रविवार को

सभापति मीतू बोथरा की अगुवाई में फिभिन्न किस्मों के करीब 200 फलदार, फूलदार और छायादार पौधे लगाए गए। इस दौरान सभापति बोथरा ने कहा कि मानसून सीजन में पौधे लगाने से पौधों की अच्छी बढ़ोतरी होगी है। साथ ही आने वाले समय में यहां आने वाले लोगों को सुगंधित और हरियारीली से आच्छादित माहौल मिल सकेगा। इस दौरान देवकिशन जाट, नवीन बाँटिया, राजेन्द्र नाहटा, लक्ष्मण पंवार, प्रदीप डाग, विमलेश बोथरा, पुखराज सेन,

के प्रति सम्मान व्यक्त करना और भावी पीढ़ियों को पर्यावरण संरक्षण से जोड़ना है। कार्यक्रम के मुख्य अतिथि उप जिला प्रमुख सोहनी देवी गुर्जर और अध्यक्षता माय भारत राजसमंद के जिला युवा अधिकारी हेमंत कुमार मथुरिया ने की। विशिष्ट अतिथि कार्यक्रम अधिकारी हनवत सिंह चौहान, हिम्मत सिंह थे। संयोजक अशोक माली ने बताया कि इस अभियान के अंतर्गत विभिन्न छायादार पौधों का रोपण किया गया।



पंडित अनिल शर्मा

मंगल-सिंह, बुध-कर्क, गुरु-मिथुन, शुक्र-वृष, शनि-मीन, राहु-कुम्भ, केतु-सिंह राशि में। आज कुमार योग सूर्योदय से दिन 9:34 तक है। सर्वाथ सिद्धि योग सूर्योदय से सम्पूर्ण दिन-रात रहेगा। अमृत सिद्धि योग रात्रि 9:07 से सूर्योदय तक है। श्रेष्ठ चौघड्डिया: अमृत सूर्योदय से 7:30 तक, शुभ 9:11 से 0:52 तक, चर 2:14 से 3:55 तक। लाभ-अमृत 3:55 से सूर्यास्त तक। राहूकाल: 7:30 से 9:00 तक। सूर्योदय 5:49, सूर्यास्त 7:17

राशिफल

सोमवार 21 जुलाई, 2025

सावन मास, कृष्ण पक्ष, एकादशी तिथि, सोमवार, विक्रम संवत 2082, रोहिणी नक्षत्र रात्रि 9:07 तक, वृद्धि योग सार्य 6:39 तक, बालवकरण प्रातः 9:39 तक, चन्द्रमा आज वृष राशि में संचार करेगा।

ग्रह स्थिति: सूर्य-कर्क चन्द्रमा-वृष, मंगल-सिंह, बुध-कर्क, गुरु-मिथुन, शुक्र-वृष, शनि-मीन, राहु-कुम्भ, केतु-सिंह राशि में।



मेष

आर्थिक स्थिति में सुधार होगा। संभावित ख़ोत से धन प्राप्त होगा। अटका हुआ धन प्राप्त होगा। व्यावसायिक कार्यों के लिए बाहर जाना पड़ सकता है।



तुला

चन्द्रमा अष्टम भाव में शुभ नहीं है। यावसायिक परेशानियां अभी बनी रहेगी। नीकरोपेक्ष व्यक्तियों को भारीवोड़ रहेगी। आज आवश्यक कार्यों में विलम्ब हो सकता है।



वृष

व्यावसायिक-आर्थिक मामलों के लिए दिन अच्छा रहेगा। व्यावसायिक कार्यों में प्रगति होगी। व्यावसायिक कार्य योजना का क्रियान्वयन होगा। अटका हुआ धन प्राप्त होगा।



वृश्चिक

परिवार में आपसी सहयोग-समन्वय बना रहेगा। परिवार में धार्मिक-मांगलिक कार्य सम्पन्न हो सकते हैं। आज महत्वपूर्ण कार्य योजना का क्रियान्वयन होगा। व्यावसायिक/आर्थिक स्थिति ठीक रहेगी।



मिथुन

आर्थिक मामलों में लापरवाही ठीक नहीं रहेगी। धन हानि हो सकती है। अनावश्यक धन खर्च होगा। घर-गृहस्थी के कार्यों के कारण भागवोड़ रहेगी।



धनु

स्वास्थ्य में सुधार होगा। विवादित मामलों से राहत मिल सकती है। अस्त-व्यस्त दिनचर्या में सुधार होगा। आज परिवार में उत्सव जैसा माहौल रहेगा।



कर्क

आर्थिक स्थिति में सुधार होगा। अटका हुआ धन प्राप्त होगा। आय में वृद्धि होगी। व्यावसायिक स्थिति ठीक रहेगी। घर-परिवार में सुख-सुविधाएं बढ़ेंगी।



मकर

व्यावसायिक कार्यों के संबंध में उचित सोच-विचार हो सकता है। व्यावसायिक कार्यों के संबंध में महत्वपूर्ण परामर्श मिलेगा। आर्थिक स्थिति ठीक रहेगी।

छोटी कांशी, ‘हर हर महादेव’ और ‘बोल बम, ताड़क बम’ से गूंज उठी जयपुर की कावड़ यात्रा गलता जी से नंदपुरी, सिविल लाइंस नंदेश्वर महादेव मंदिर में पहुंचे 11000 कांवड़िए

जयपुर। राधे – राधे क्लब नंदपुरी सिविल लाईंस की ओर से रविवार को 15वीं विशाल कांवड़ यात्रा का भव्य आयोजन किया गया। विधायक गोपाल शर्मा टीम की ओर सिविल लाईंस में पहुंचने पर कांवड़ यात्रा का पुष्पवर्षा द्वारा जोरदार स्वागत किया गया।

राधे राधे क्लब अध्यक्ष मनोज बंसल ने बताया कि 11000 कांवड़ियों के साथ विशाल कांवड़ यात्रा सुबह पावन तीर्थ गलता धाम से शुरू होकर रामगंज, बड़ी चौपड़, चौड़ा रास्ता, एम आई रोड,राजमंदिर, बाईस गोदाम, नंदपुरी स्वेज फार्म होते हुए नंदेश्वर महादेव मंदिर, नंदपुरी पहुंची। हजारों की संख्या में कांवड़िए हर हर महादेव, बम भोले बम भोले, जय जय शिव शंभू के जयघोष करते हुए चल रहे थे। राधे राधे क्लब प्रति वर्ष जयपुर की सबसे बड़ी कांवड़ यात्रा का आयोजन करता आ रहा है। रविवार को छोटी कांशी में राधे राधे क्लब की कांवड़ यात्रा की धूम रही।

गलता तीर्थ से प्रारंभ हुई कांवड़ यात्रा का जगह जगह स्वागत किया गया। महादेव जी, पार्वती और शिव गणों की सजीव झांकी के साथ भगवा वेशभूषा में कांवड़िए हर हर महादेव का उद्घोष करते हुए बढ़ रहे थे। विभिन्न मार्गों से होती हुई कांवड़ यात्रा नंदेश्वर महादेव मंदिर, नंदपुरी कॉलोनी के मंदिर पहुंची। मंदिर महंत के सान्निध्य में जयपुर वासियों के कल्याण की कामना के साथ महादेव जी का जलाभिषेक किया गया। भोले नाथ का का चंदन, इत्र



हजारों की संख्या में कांवड़िए हर हर महादेव, बम भोले बम भोले, जय जय शिव शंभू के जयघोष करते हुए चल रहे थे।

और फूलों से श्रृंगार कर महाआरती की गई।

कावड़ यात्रा का सिद्धेश्वर अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया। अवधेशाचार्य महाराज ने बताया कि राधे- राधे क्लब सिविल लाईंस के सक्रिय समाजसेवियों की संस्था है जो हर वर्ष कांवड़ यात्रा सोडाला में हाथी, घोड़े, ऊंट, शाही लवाजमे के साथ डीजे की धुन पर कावड़ यात्रा भगवान मोहनब जी का जलाभिषेक किया गया।

विशाल रक्तदान शिविर, कृष्ण जन्माष्टमी महोत्सव जैसे बड़े आयोजन किए जाते हैं ये सभी को प्रेरणा देते हैं।



कावड़ यात्रा का सिद्धेश्वर अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया

हाथी, घोड़े, ऊंट, शाही लवाजमे के साथ बजता रहा डीजे:-

राधे- राधे क्लब के संरक्षक राजेश बंसल ने बताया कि सुबह चार बजे नंदपुरी स्वेज फार्म सिद्धेश्वर हनुमान मंदिर से कांवड़िए बसों से गलता के लिए रवाना हुए।

गलता पहुंचकर स्नान और पूजा अर्चना की। गलता से कांवड़ लेकर सोडाला के लिए रवाना हुए। सोडाला में हाथी, घोड़े, ऊंट, शाही लवाजमे के साथ डीजे की धुन पर कावड़ यात्रा भगवान मोहनब जी के जयकारे लगाते भक्ति नृत्य करते चल रहे थे।



कावड़ यात्रा का सिद्धेश्वर अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया

यात्रा का जगह-जगह पुष्प वर्षा के साथ स्वागत किया गया। जगह-जगह रास्ते में कावड़ियों के लिए क्लब की ओर से जलपान की व्यवस्था की गई।

ये रहे उपस्थित:-

यात्रा में क्लब के संरक्षक गौरी शंकर जांगिड़, आनंद शर्मा, सचिव एडवोकेट जितेंद्र गुप्ता, कोषाध्यक्ष अंशुम खंडेलवाल, कार्यकारी अध्यक्ष दीपक कुमावत, कमल शर्मा, मीडिया संयोजक कृष्ण मुरारी, प्रमोद भारद्वाज, समाज सेवी जितेंद्र कुलश्रेष्ठ, राजा हाड़ा , संजीव शर्मा, राजेंद्र जांगिड़ , अशोक पेंट वाले , कपिल सिंह, जितेंद्र सिंह, पिंदू शर्मा, लोकेश शर्मा,बिंदू यादव,सौरभ कठारिया एवं गणमान्य पदाधिकारी, सदस्य और सभी कॉलोनिर्यों वासियों की मौजूदगी से सफल आयोजन संपन्न हुआ।

सी.आई.डी. क्राइम ब्रांच ने बेनकाब किया अवैध केमिकल कारोबार

जयपुर। पुलिस मुख्यालय सीआईडी क्राइम ब्रांच की टीम ने वॉन्टेड अपराधियों और संगठित गिरोहों पर नकेल कसते हुए एक बड़े अवैध केमिकल कारोबार का पर्दाफाश किया है। इस ऑपरेशन में ज्वलनशील बैंजीन नामक केमिकल की भारी मात्रा जब्त की गई है और एक व्यक्ति को गिरफ्तार किया गया है, जबकि, उसका साथी मौके से भागने में सफल रहा।

अतिरिक्त पुलिस महानिदेशक, अपराध, दिनेश एमएन के निर्देशन और उप महानिरीक्षक पुलिस योगेश यादव एवं अतिरिक्त पुलिस अधीक्षक सिद्धांत शर्मा के सुपरविजन में एक विशेष टीम गठित की गई है जो वॉन्टेड क्रिमिनल्स, संगठित गिरोह और इनामी अपराधियों इत्यादि के संबंध में प्रदेश से सूचनाओं का संकलन तथा धरपकड़ की कार्रवाई कर रही है। इस टीम का नेतृत्व पुलिस उप अधीक्षक

■ **लाखों का ज्वलनशील पदार्थ जब्त , एक गिरफ्तार, मुख्य सरगना फरार**

फूलचंद टेलर व पुलिस निरीक्षक राम सिंह नाथावत द्वारा किया जा रहा है। टीम को जानकारी मिली कि पाली जिले में जैतपुरा के गोदारा होटल के पास अवैध हो रही है। पुलिस टीम तुरंत मौके पर पहुंची।

पुलिस ने देखा एक गुजरात पासिंग टैकर और एक पिकअप वाहन खड़ा था। पिकअप से ड्रम उतारे जा रहे थे और टैकर से पाइप के जरिए नीले ड्रम में केमिकल भरा जा रहा था। पुलिस को देखते ही बदमाश भागने लगे। पिकअप कीचड़ में

मिलने के बहाने होटल में बुलाकर युवती से दुष्कर्म

जयपुर । चित्रकूट थाना इलाके में एक दोस्त ने युवती से दुष्कर्म करने का मामला सामने आया है। पीड़िता आरोप है कि आरोपित दोस्त ने उसे धोखे से मिलने के बहाने होटल में बुलाकर उसके साथ दुष्कर्म किया।

विरोध करने पर युवती को डराया-धमकाया गया। इस संबंध में पीड़ित युवती ने आरोपित दोस्त के खिलाफ मामला दर्ज करवाया है। पुलिस ने बताया कि जयपुर की रहने वाली एक युवती ने मामला दर्ज करवाया है कि घर से आने-जाने के दौरान रास्ते में उसका पीछा किया करता था। काफी समय से लगातार पीछा कर उसको परेशान कर रहा था। युवती पर वह दोस्ती करने का दबाव बना रहा था।

परेशान होकर दबाव में आई युवती ने उसे दोस्त बना लिया। आरोप है कि होटल में मिलने के बहाने धोखे से बुलाकर आरोपी ने जबरदस्ती की।

साइबर ठग सी.बी.आई. और ई.डी. अधिकारी बनकर कर रहे हैं ठगी

जयपुर। साइबर अपराधों का ग्राफ तेजी से बढ़ रहा है और अपराधी अब लोगों को ठगने के लिए नए-नए पैंतरे अपना रहे हैं। राजस्थान पुलिस की साइबर क्राइम शाखा ने डिजिटल अरेस्ट नामक एक धोखाधड़ी के संबंध में एक महत्वपूर्ण एडवाइजरी जारी की है। इस तरीके में अपराधी खुद को सीबीआई, मुंबई पुलिस, कस्टम, आयकर विभाग या प्रवर्तन निदेशालय (ईडी) के अधिकारी बताकर लोगों को वीडियो कॉल पर डराते हैं और उन्हें गंभीर अपराधों में फंसाने की धमकी देकर उनके बैंक खातों से पैसे पेंट लेते हैं।

क्या है डिजिटल अरेस्ट एसपी साइबर क्राइम शांतनु कुमार सिंह ने बताया कि अपराध अपराधी पीड़ितों को वीडियो कॉल करते हैं और वदी व फर्जी वारंट दिखाकर उन्हें धमकाते हैं। वे दावा करते हैं कि पीड़ित के बच्चों या परिवार ने ड्रास, रैप जैसे अपराध किए हैं, उनके मोबाइल नंबर

■ **राजस्थान पुलिस की साइबर क्राइम शाखा ने डिजिटल अरेस्ट नामक एक धोखाधड़ी के संबंध में एक महत्वपूर्ण एडवाइजरी जारी की**

का उपयोग देश विदेशी गतिविधियों में हुआ है, या उनके बैंक खातों में मनी लॉन्ड्रिंग या देश विदेशी गतिविधियों से संबंधित बड़ी रकम जमा है। अपराधी पीड़ितों को धमकाकर कहते हैं पुलिस वेरिफिकेशन के लिए उन्हें अपने सभी बैंक खाते, फिक्स्ड डिपॉजिट (फर्डीट) और अन्य निवेश की पूरी धनराशि उनके बताए गए बैंक खातों में ट्रांसफर करनी होगी। वे यह भी आश्वासन देते हैं कि वेरिफिकेशन सही पाए जाने पर पैसे वापस कर दिए जाएंगे। अपराधी पीड़ितों को तब तक

वीडियो कॉल पर ही रहने के लिए मजबूर करते हैं जब तक वेरिफिकेशन पूरा न हो जाए और उन्हें किसी अन्य व्यक्ति या पुलिस को इसकी सूचना न देने की धमकी देते हैं। डर के मारे लोग पीड़ित अक्सर इन अपराधियों के बताए गए यूपीआई या बैंक खातों में बड़ी रकम ट्रांसफर कर देते हैं।

राजस्थान पुलिस ने इस तरह की धोखाधड़ी से बचने के लिए अत्यंत सावधानी बरतने का आग्रह किया है पुलिस या कोई भी सरकारी विभाग कभी भी वीडियो कॉल पर किसी को गिरफ्तार करने या अपराध में संलिप्तता की धमकी नहीं देता है। यह एक स्पष्ट संकेत है कि आप ठगी का शिकार हो रहे हैं। इस तरह की किसी भी वीडियो कॉल पर कभी भी किसी अन्य खाते में धनराशि ट्रांसफर न करें। सरकारी एजेंसियां कभी भी सत्यापन के नाम पर आपसे पैसे ट्रांसफर करने को नहीं कहेंगी।

22 जुलाई से राजस्थान के सभी डाकघरों में लागू होगी एडवान्सड पोस्टल टेक्नोलॉजी राज्य के सभी डाकघर नए सॉफ्टवेयर पर करेंगे कार्य

जयपुर। भारतीय डाक विभाग राजस्थान परिमण्डल अगली पीढ़ी के एडवान्सड पोस्टल टेक्नोलॉजी एप्लिकेशन में डिजिटल 22 जुलाई से कार्य करना शुरू कर देगा, जो डिजिटल उत्कृष्टता और राष्ट्र निर्माण की दिशा में एक अभूतपूर्व परिवर्तन है। इस परिवर्तनकारी पहल के हिस्से के रूप में, उन्नत प्रणाली 22-07-2025 को राजस्थान के सभी डाकघरों में लागू की जाएगी।

इस उन्नत डिजिटल प्लेटफ़ॉर्म पर निर्बाध और सुरक्षित परिवर्तन को सक्षम बनाने के लिए, 21.07.2025 को एक नियोजित डाउनटाइम निर्धारित किया गया है। 21.07.2025 को डाकघरों में कोई सार्वजनिक लेनदेन नहीं किया जाएगा।

डेटा माइग्रेशन, सिस्टम सत्यापन और कॉन्फिगरेशन प्रक्रियाओं को सुविधाजनक बनाने के लिए सेवाओं का यह अस्थायी निलंबन आवश्यक है, ताकि नई प्रणाली सुचारु रूप से और

कुशलता से लाइव हो जाए। एडवान्सड पोस्टल टेक्नोलॉजी एप्लीकेशन को बेहतर यूजर फ्रेंडली, तीव्र सेवा वितरण और अधिक ग्राहक-अनुकूल इंटरफेस प्रदान करने के लिए डिज़ाइन किया गया है, जो स्मार्ट, कुशल और भविष्य के लिए तैयार डाक संचालन प्रदान करने के लिए हमारी अटूट प्रतिबद्धता को प्रदर्शित करने में सहायक होगा।

राजस्थान डाक परिमंडल ने अपने मूल्यवान ग्राहकों से अपील की है कि वे विभाग में हो रहे इस परिवर्तन से हो रही असुविधा से बचने के लिए अपनी योजना इस सूचना के अनुसार ही बनाएं, और इस संक्षिप्त व्यवधान के दौरान हमारे साथ धैर्य बनाए रखें, हमें हुई किसी भी असुविधा के लिए गहरा खेद है और आपको आश्चस्त करते हैं कि ये कदम प्रत्येक नागरिक को बेहतर, तेज और अधिक डिजिटल रूप से सशक्त सेवाएं प्रदान करने के हित में उठाए जा रहे हैं।

सोमवार को देवस्थान विभाग की ओर से रुद्राभिषेक का आयोजन

जयपुर। राजस्थान सरकार के देवस्थान विभाग की ओर से श्रावण मास के पावन अवसर पर प्रदेश की सुख, शान्ति, समृद्धि, खुशहाली एवं अनुकूल वर्षा की मंगल कामना हेतु रुद्राभिषेक कार्यक्रम का आयोजन किया जाएगा। इसी कड़ी में श्रावण मास के सोमवार 21 जुलाई को दोपहर 12 बजे, चांदनी चौक स्थित त्रिपोलिया बाजार के राजकीय प्रत्यक्ष प्रभार मंदिर श्री प्रतापेश्वर जी महाराज में देवस्थान विभाग के मंत्री श्री जोराराम कुमावत रुद्राभिषेक करेंगे। इस अवसर पर देवस्थान विभाग के मंत्री ने जानकारी दी कि विभाग की ओर से पिछले वर्ष की भांति इस बार भी राज्य के मंदिरों में रुद्राभिषेक करवाया जा रहा है। उन्होंने बताया कि यह आयोजन सिर्फ उन्हीं मंदिरों में होगा जो प्रत्यक्ष रूप से देवस्थान विभाग के अधीन हैं। मंत्री ने कहा कि यह आयोजन प्रदेशवासियों के कल्याण और धार्मिक भावना से जुड़ा एक महत्वपूर्ण प्रयास है, जिससे समाज में धार्मिक चेतना के साथ-साथ सकारात्मक ऊर्जा का संचार होता है। उन्होंने यह भी बताया कि श्रावण मास भगवान शिव का प्रिय मास है और सोमवार के दिन भगवान शिव का पूजन विशेष फलदायी माना जाता है। इसलिए विभाग ने यह निर्णय लिया है कि श्रावण के प्रत्येक सोमवार को राज्य के 80 विभागीय मंदिरों में रुद्राभिषेक और शिव पूजन का आयोजन किया जाएगा।

गलता तीर्थ से काला महादेव तक गूंजा " हर हर महादेव "



गोविंद भक्तों ने शिव भक्ति में लीन होकर भजन-कीर्तन किए।

जयपुर। सावन मास के उपलक्ष में रविवार को ठिकाना मंदिर श्री गोविंददेवजी, जयपुर के आशीर्वाद एवं महंत श्री अंजन कुमार गोस्वामी जी के सान्निध्य में 250 गोविंद भक्तों की भव्य कावड़ यात्रा धार्मिक उत्सवास और श्रद्धा के साथ संपन्न हुई। यह पवित्र यात्रा प्रातः गलता तीर्थ से शुरू होकर हर हर महादेव के जयघोषों के बीच कनक घाटी स्थित श्री काला महादेव मंदिर पहुंची।

रास्ते भर गोविंद भक्तों ने शिव भक्ति में लीन होकर भजन-कीर्तन किए और वातावरण को शिवमय बना दिया। श्री काला महादेव मंदिर में पहुंचने के पश्चात महंत अंजन कुमार गोस्वामी जी ने ठाकुर श्री काला महादेव जी का पंचामृत से अभिषेक

■ **महंत अंजन कुमार गोस्वामी ने किया पंचामृत अभिषेक, भक्तिभाव से सराबोर हुआ वातावरण**

किया, भोग अर्पित किया और पुष्पों से विशेष श्रृंगार किया। सेवाधिकारी मानस गोस्वामी ने बताया कि यह कावड़ यात्रा भगवान शिव और ठाकुर श्री गोविंददेवजी के बीच भक्तों की अखंड आस्था का प्रतीक है। इस आयोजन में भक्तों का उत्साह देखते ही बनता था। कावड़ यात्रा के समापन पर प्रसाद वितरण एवं भक्तों के लिए जलपान की व्यवस्था भी की गई।

बदमाशों ने व्यापारी पर हमला कर लूटे 35 हजार रुपए

जयपुर। शिवदासपुरा थाना इलाके में बाइक सवार अज्ञात बदमाशों ने दुकान मंगल कर घर जाते समय एक व्यापारी पर जानलेवा हमला कर दिया और अचेत अवस्था में उसे रोड पर पटक जब्त से हजारों की नकदी लेकर फरार हो गए। राहगीरों ने अचेत अवस्था में पीड़ित को नजदीकी अस्पताल भिजवाया। होश में आने के बाद मेडिकल इत्ताल पर पुलिस अस्पताल पहुंची और पच्चा बयान के आधार पर अज्ञात बाइक सवार बदमाशों के खिलाफ लूट का मामला दर्ज किया। पुलिस ने आसपास लगे सीसीटीवी फुटेज के आधार पर बदमाशों की तलाश शुरू कर दी है।

जांच अधिकारी एसआइ लेखराज ने बताया कि थाना इलाके में स्थित चौसला निवासी रमसिंह गुर्जर (34) की सांगानेर के समीप मदनगपुरा में किराने की दुकान है। दुकान बंद कर वो रात को अपने घर जा रहा था। इसी दौरान दुकान से थोड़ा आगे ही बाइक सवार तीन-चार लड़के आए और उसे रोक कर पैसें की मांग करने लगे। पीड़ित ने पैसे देने से इनकार किया तो आरोपियों ने लोहे की रॉड से उसके सिर पर वार कर दिया जिसे पीड़ित बेहोश होकर जमीन पर गिर पड़ा।

23 जुलाई को परम्परा और नवाचारों का होगा अनूठा संगम

जयपुर। जवाहर कला केन्द्र की ओर से 7 जुलाई से ध्रुवपद-गायन प्रशिक्षण कार्यशाला का आयोजन किया जा रहा है। जिसका समापन समारोह 23 जुलाई को सायं 3 बजे कृष्णयन सभागार में होगा, जिसमें विद्यार्थी अपने सीखे हुए सबक का प्रदर्शन करेंगे। इसमें इस बार ध्रुवपद के घरानेदारी के साथ कार्यशाला

■ **ध्रुवपद गायन प्रशिक्षण कार्यशाला के समापन पर गुरु के सबक का प्रदर्शन करेंगे प्रतिभागी**

की विशेषज्ञ गुरु विदुषी प्रोफेसर डॉ मधु बट्ट तैलंग एवं उनके गुरु पद्म श्री पंडित लक्ष्मण भट्ट तैलंग द्वारा सृजित रचनाओं के नवाचार खास होंगे, साथ में ही वर्षा ऋतु पर भारतीय परम्परानुसार शिव की वंदना हेतु शिव पर आधारित रागों एवं रचनाओं का प्रदर्शन भी होगा। गौरतलब है कि इस कार्यशाला में 80 विद्यार्थी पंजीकृत हुए हैं जो सामूहिक रूप से गायन करेंगे।

कार्यशाला में 9 वर्ष से लेकर 70 वर्ष तक के प्रतिभागी शामिल है।



जवाहर कला केन्द्र की ओर से ध्रुवपद-गायन प्रशिक्षण कार्यशाला का आयोजन किया।

कार्यशाला में वैदिक ओमकार-साधना, गणपति, शुद्ध एवं तीव्र स्वर-साधना हेतु 10 थारों का अभ्यास, ध्रुवपद में प्रयुक्त सभी प्रचलित और साधों ही कुछ अप्रचलित रुद्र आदि तालों को हाथ से लगाने के कुछ खेल- खेल में तरीके सिखाए गए। वर्षा ऋतु में भारतीय सनातन संस्कृति में शिव की आराधना का विशेष महत्व होता है इसलिए विशेष रूप से विशेष से जुड़ी कुछ प्रचलित - अप्रचलित रागों जैसे मालकोस शिवरंजनी में आलाप, प्रचलित - अप्रचलित तालों जैसे चौताल,



सुलताल एवं रूद्र तालों में ध्रुवपद-बंदिशों का आहूति, दुगुन से अठगुन आदि लयकारिओं का प्रदर्शन होगा। इन बंदिशों में आदिनाद ब्रह्म नाद, भ्रज शिव उँकार आदि रचनाएं गुरु पद्मश्री पंडित लक्ष्मण भट्ट तैलंग एवं डॉ मधु भट्ट तैलंग द्वारा कृत है। 14 माहेश्वर सूत्रों को नृत्यावसाने नट राजा जगो प्रबंध आधारित संस्कृत भाषा देव वाजो के ध्रुवपद में पहली बार डॉ मधु भट्ट द्वारा प्रयोग का नवाचार, जिसकी सावन के महीने में आराधना का विशेष प्रावधान है।

भीण्डर में खाद की कालाबाजारी, किसानों से एक बैग के 350 रुपये वसूले

266 रुपये के बजाए 350 में बेचे खाद बैग, किसानों को मांगने के बावजूद भी दुकानदारों ने कोई पर्ची व बिल नहीं दिया



भीण्डर के भैरव स्कूल के सामने खाद लेने के लिए सुबह छह बजे से ही किसान लाइन में खड़े रहे।



भैरव स्कूल के सामने खाद की दुकान से 350 रुपये में खाद का बैग लेकर जाता किसान।

भीण्डर, (निसं)। भीण्डर कस्बे में खाद की कालाबाजारी से लगातार किसानों की जेब पर डाका डाला जा रहा है, लेकिन संबंधित विभाग के अधिकारी मूकदर्शक बनकर घूम रहे हैं। किसानों व आमजन ने मांग की है कि खाद बैग की अवैध वसूली करने वाले विक्रेताओं के लाइसेंस तुरंत प्रभाव से निलंबित किये जायें, अन्यथा किसान आन्दोलन करेंगे। वहीं कई किसानों को बिना खाद मिले घर लौटना पड़ा। भीण्डर क्षेत्र में लगातार खाद की कमी से उसकी काला बाजारी बढ़ा दी है।

सुबह-सुबह लगी लाइनें, खाद

के लिए हुई धक्का-मुक्की : रविवार सुबह छह बजे भीण्डर के भैरव स्कूल के सामने स्थित खाद विक्रेता की दुकान पर पहुंचे तो यहां का नजारा देखने जैसा था। ऐसा ही नजारा प्रभात नगरस्थित खाद की दुकान पर भी था। यहां जैसे ही खाद का ट्रक पहुंचा, विक्रेताओं के पास किसानों की भारी भीड़ उमड़ पड़ी। दुकानदारों ने एक तरफ तो लाइन में लगवाया, वहीं दूसरी ओर स्टॉक सीमित दिखाकर ज्यादा दाम पर खाद बेचना शुरू कर दिया। इस दौरान दुकानदारों ने किसानों को 266 रुपये के बजाए 350-350 रुपये में खाद के बैग

■ किसानों व आमजन ने मांग की है कि खाद बैग की अवैध वसूली करने वाले विक्रेताओं के खिलाफ कार्रवाई की जाये

विक्रय किये। वहीं किसानों को मांगने के बावजूद भी दुकानदारों ने कोई पर्ची व बिल नहीं दिया।

इस संबंध में किसानों ने संबंधित विभाग से मांग की है कि खाद विक्रेताओं की जांच कर उनके विरुद्ध सख्त कार्रवाई की जाए। यदि समय रहते प्रशासन ने ध्यान नहीं दिया तो किसानों की परेशानी और बढ़ेगी, साथ ही खेती पर सीधा असर पड़ेगा। इस

दौरान खाद लेने के लिए किसान आपसे में भी उलझते हुए दिखें। वहीं कहीं किसानों को खाली हाथ लौटना पड़ा। किसानों ने मांग की है कि खाद विक्रेताओं की नियमित निगरानी की जाए, तय दर पर खाद वितरण की व्यवस्था के लिए विभाग के अधिकारी-कर्मचारी समय-समय पर दुकानों का निरीक्षण करें, कालाबाजारी में लिप्त विक्रेताओं पर तुरंत कार्रवाई

की जाए, खाद लेने के दौरान भीड़ से होने वाली अव्यवस्था के लिए पुलिस तैनात की जाए, बिल और पर्ची बनाकर किसानों को दी जाए। कुछ किसानों ने यह भी आरोप लगाया कि विक्रेताओं ने जान-पहचान वालों को छुपकर बैग दिए, जबकि आम किसान कतार में घंटों खड़े रहे।

किसानों का फूटा गुस्सा :- खेती के इस मौसम में समय पर खाद की आवश्यकता होती है। ऐसे में कालाबाजारी से उन्हें आर्थिक और मानसिक दोनों परेशानियों का सामना करना पड़ रहा है। स्थानीय किसान रमेश कुमार ने बताया कि सरकारी दर

तय है, लेकिन दुकानदार अपनी मर्जी से रेट लगा रहे हैं। यह सरासर शोणण है। ऐसे दोषी दुकानदारों के लाइसेंस तुरंत रद्द होने चाहिए।

प्रमोद शाकटिप्री, कृषि अधिकारी भीण्डर का कहना है कि खाद बैग ज्यादा कीमत पर बेचने की शिकायत मिली है, इसके लिए दुकानदारों को पारबंद किया जायेगा। वहीं अगर कोई दुकानदार खाद के साथ अन्य कोई सामग्री लेने के लिए जबदस्ती कर रहा है तो उसके खिलाफ भी कार्रवाई कर रहे हैं। अगर फिर भी ज्यादा कीमत पर बेचेते हुए कोई दुकानदार मिला तो उसके खिलाफ सख्त कार्रवाई करेंगे।

घर से जेवर व नकदी चोरी करने वाला भतिजा ही निकला चोर

पावटा, (निसं)। विराटनगर थाना क्षेत्र के ग्राम नवरंगपुरा में हुई जेवररात व नकदी चोरी की गुथी को सुलझा दिया है। विराटनगर थाना पुलिस ने रात्रि के समय अपने ही घर में घुसकर जेवररात व नकदी चोरी करने वाले परिवारी के भतीजे को गिरफ्तार कर चोरी के माल की बरामदगी

■ आरोपी से तीन लाख रुपये के सोने-चांदी के जेवररात व 28 हजार नकदी बरामद की

■ परिजनों पर ही शक होने पर परिवारी के भतीजे से पूछताछ की तो वारदात कबूल की



पुलिस ने चोरी के मामले में आरोपी को गिरफ्तार किया।

कर चोरी का खुलासा किया। राजन दुष्यंत उप महानिरीक्षक पुलिस सह जिला पुलिस अधीक्षक के

सुपरविजन व थाना प्रभारी विराटनगर सोहनलाल के कुशल नेतृत्व में गठित पुलिस टीम द्वारा आरोपियों की तलाश करते हुए घटनास्थल के हालातों को देखते हुए परिजनों पर ही शक होने पर परिवारी के भतीजे राहुल गुर्जर से पूछताछ की तो अभियुक्त राहुल गुर्जर पुत्र रामेश्वर प्रसाद निवासी नवरंगपुरा थाना विराटनगर ने ही प्रकरण में चोरी करना बताया, जिसको गिरफ्तार कर प्रकरण में चोरी 3 लाख रुपये के सोने-चांदी के जेवर व 28 हजार नकदी बरामद की।

वृत्ताधिकारी वृत्त विराटनगर शिप्रा राजावत ने बताया कि 15 जुलाई को थाना विराटनगर में परिवारी मुंशी गुर्जर निवासी नवरंगपुरा ने मामला दर्ज करवाया था कि 15 जुलाई को मैं और मेरी पत्नी किसी रिश्तेदारी में गए हुए थे। रात्रि 1- 2 बजे के करीब अज्ञात बदमाश घर में घुसकर सोने-चांदी के जेवर व नकदी चोरी कर ले गए, जिस पर मामला दर्ज कर अनुसंधान प्रारंभ किया गया था।

निर्देशों की पालना में अतिरिक्त जिला पुलिस अधीक्षक कोटपुतली वैभव शर्मा के निर्देशन एवं वृत्ताधिकारी वृत्त विराटनगर शिप्रा राजावत के

पैथर का मूवमेंट, पिंजरा लगाया

बौली-बामनवास, (निसं)। क्षेत्र की अरावली पर्वत श्रृंखला एवं जयगढ़ किला बौली से निकलकर कुछ पैथरी का वर्षा के दौरान आसपास के गांव की छोटी पहाड़ियों की ओर विचरण रहता है। इस कारण ग्रामीण अपने मवेशियों के शिकार को लेकर चिंतित रहने लगते हैं। ग्रामीणों की इस चिंता को गंभीरता से लेते हुए बौली रेंज वन विभाग की टीम ने पूर्व में थडौली एवं रंविवार की रसूलपुरा की डूंगरी पर पैथर के मूवमेंट

■ रसूलपुरा की डूंगरी पर पिंजरा लगाया

स्थल पर पिंजरा लगाया है।

बौली वन विभाग रेंज के फॉरेस्टर भूपेंद्र सिंह जादौन ने बताया कि सवाई माधोपुर उपवन संरक्षक सुनील कुमार, आईएफएस मनीष शर्मा, बौली रेंज के सहायक वन संरक्षक व क्षेत्रीय वन अधिकारी गोकल राम मीणा के निर्देशन

में लगातार पैथर का मूवमेंट को देखते हुए ग्रामीणों की मांग पर रसूलपुरा गांव की आबादी के पास डूंगरी पर पिंजरा लगाया गया है। इससे पूर्व में थडौली की पहाड़ी पर पिंजरा लगाया गया था, लेकिन पैथर कैद नहीं हो पाया। पिंजरा लगाने के दौरान वनरक्षक प्रहलाद सिंह, घनश्याम शर्मा व हीरालाल गुर्जर, वृक्षपालक मनोज शर्मा, वनमित्र ग्रामीण शक्ति सिंह, भरत लाल, मानसिंह व वीर सिंह मौजूद थे।

सामाजिक बदलाव लाने में शिक्षित बेटियों की भूमिका महत्वपूर्ण : वन मंत्री संजय शर्मा

अलवर, (निसं)। वन एवं पर्यावरण राज्यमंत्री (स्वतंत्र प्रभार) संजय शर्मा ने रविवार को अलवर वैष्णव ब्राह्मण समाज द्वारा आयोजित राज्य स्तरीय प्रतिभा सम्मान समारोह के कार्यक्रम में शिरकत कर समाज के प्रतिभावान बच्चों को सम्मानित किया। वन राज्यमंत्री शर्मा ने कहा कि विकसित भारत के लक्ष्य को मूर्त रूप प्रदान करने में हमारी युवा पीढ़ी की महती भूमिका है।

वन राज्यमंत्री शर्मा ने कहा कि युवा पीढ़ी को रिकल व गुणवत्तापूर्ण शिक्षा प्रदान करना तथा समाज के हर वर्ग को साथ लेकर “सबका साथ सबका विकास” की भावना से कार्य करना राज्य सरकार की प्रतिबद्धता है। उन्होंने कहा कि अलवर में वैष्णव ब्राह्मण समाज की ओर से प्रतिभावान बच्चों को सम्मानित करना प्रेरणादायक है। इससे बालक-बालिकाओं का उत्साहवर्धन होता है। उन्होंने बालिका शिक्षा पर जोर देते हुए कहा कि सामाजिक बदलाव लाने में शिक्षित बेटियों की महत्वपूर्ण भूमिका



वन एवं पर्यावरण राज्यमंत्री (स्वतंत्र प्रभार) संजय शर्मा ने प्रतिभावान बच्चों को सम्मानित किया।

रहती है तथा कोई भी समाज बालिका शिक्षा को प्रोत्साहित कर ही सही मायने में उन्नित कर सकता है।

उन्होंने कहा कि पर्यावरण संरक्षण की दिशा में राज्य सरकार द्वारा संचालित

हरियालो राजस्थान अभियान के तहत प्रदेश में विगत वर्ष 7 करोड़ 35 लाख पौधे लगाए गए थे तथा इस वर्ष 10 करोड़ पौधे लगाने का लक्ष्य रखा गया है। इस लक्ष्य को आमजन की सहभागिता

से पूरा किया जाएगा। उन्होंने कहा कि प्रकृति ने हमें बहुत कुछ दिया है, अब पौधारोपण कर पर्यावरण संरक्षण करने का उपयुक्त समय है अतः प्रत्येक व्यक्ति ने केवल पौधा लगाए, बल्कि उनकी

सालासर सुपरफास्ट ट्रेन 29 तक रद्द

जोधपुर, (कासं)। उत्तर-रेलवे के दिल्ली मंडल पर दिल्ली सराय रोहिल्ला स्टेशन पर न्यू इलेक्ट्रॉनिक इंटरलॉकिंग पैनल के कार्य के कारण जोधपुर से चलकर दिल्ली सराय रोहिल्ला जाने वाली ट्रेन सालासर सुपरफास्ट सोमवार से 29 जुलाई तक पूरी तरह से रद्द रहेगी। डीआरएस अनुराग त्रिपाठी के अनुसार उपरोक्त कार्य के कारण ट्रेन नंबर 22422, जोधपुर-दिल्ली सराय रोहिल्ला सालासर सुपरफास्ट एक्सप्रेस जोधपुर से सोमवार 21 से 29 जुलाई तक कुल 9 दिनों तक पूरी तरह से कैप्सिल रहेगी। इसी तरह वापसी में भी ट्रेन नंबर 22421, दिल्ली सराय रोहिल्ला-जोधपुर सोमवार 21 से 28 जुलाई तक 8 दिनों के लिए पूरी तरह से रद्द रहेगी। गौरतलब है कि इस कार्य के कारण 29 जुलाई तक कुछ ट्रेनें रद्द की गई हैं तथा कुछ का मार्ग बदला गया है।

इलेक्ट्रॉनिक व्यापार के कर्मचारी से लूट का खुलासा, चार गिरफ्तार

■ आरोपियों ने कलेक्शन कर लौट रहे कर्मचारी से 1.12 लाख नकद और 1.15 लाख के चेक लूटे थे

■ शौक पूरे करने के लिए वारदात को अंजाम देते थे आरोपी, चारों दोस्त बताये जा रहे हैं

पर दो बाइक पर सवार चार युवकों ने उसकी बाइक रोक ली। आरोपियों ने मारपीट कर उसका बैग छीन लिया और फरार हो गए। सागवाड़ा थानाधिकारी मदनलाल के अनुसार, पुलिस ने बांसवाड़ा जिले के परतापुर के खालिद, अरबाज खान, जाबिर शेख और वाहिद

मोहम्मद को गिरफ्तार किया है। चारों आरोपियों ने अपना जुर्म कबूल कर लिया है। आरोपी आपस में दोस्त हैं और शौक के लिए लूट की वारदातें करते हैं। इन पर पहले से ही लूट के तीन मामले दर्ज हैं। पुलिस आरोपियों से पूछताछ कर रही है।

वृद्धा को बंधक बना लूट की वारदात करने वाला एक और आरोपी गिरफ्तार

प्रकरण में पूर्व में दो आरोपी गिरफ्तार व दो बालक निरुद्ध किए जा चुके हैं

■ पुलिस ने वारदात में प्रयुक्त कार बरामद की

दुष्यंत उप महानिरीक्षक पुलिस सहजिला पुलिस अधीक्षक ने बताया कि वृद्ध महिला को बंधक बनाकर उसके साथ मारपीट कर लूटपाट की घटना को गंभीरता से लेते हुए अज्ञात मुल्जिमां की पहचान कर गिरफ्तार करने के निर्देशों की पालना में अतिरिक्त जिला पुलिस अधीक्षक कोटपुतली वैभव शर्मा के सुपरविजन एवं वृत्ताधिकारी वृत्त विराटनगर शिप्रा राजावत के नेतृत्व में अज्ञात बदमाशों की पहचान व गिरफ्तारी हेतु गठित

एसजीएसटी रिफंड अटकने से उद्यमी परेशान

बीकानेर, (निसं)। तेल और गोटा मिल उद्योग से जुड़ी समस्याएं दिन-ब-दिन गंभीर होती जा रही हैं। तेल मिल और गोटा मिल संचालकों ने यहां आयोजित बैठक में अपनी पीड़ा साझा की। बैठक में बताया गया कि अकेले बीकानेर जिले में ही 250 करोड़ रुपए से अधिक का राज्य वस्तु एवं सेवाकर (एसजीएसटी) रिफंड पिछले चार वर्ष से अटका हुआ है, जिससे छोटे और मध्यम उद्योगों का संचालन गहराते नकदी संकट में फंस गया है।

मिल संचालकों ने कहा कि इनवर्टेड टैक्स स्ट्रक्चर के कारण इनपुट टैक्स क्रेडिट रिफंड में सालों की देरी हो रही है। इससे कार्यशील पूंजी की कमी होती है और बैंकों ने भी ऋण देना बंद कर दिया है। इस संकट से अकेले बीकानेर की करीब 100 तेल मिलें और 150 मृंगफली गोटा मिलें प्रभावित हो रही हैं। मिलर्स ने बताया कि सरसों और मृंगफली जैसी फसलों को सरकार वैष्णव ब्राह्मण समर्थन मूल्य (एमएसपी) पर खरीदती है, लेकिन बाजार में तेल की कीमत गिरने पर उन्हें भारी घाटा उठाना पड़ता है।

■ अलवर वैष्णव ब्राह्मण समाज का राज्य स्तरीय प्रतिभा सम्मान समारोह आयोजित

■ वन राज्यमंत्री संजय शर्मा ने प्रतिभावान बच्चों को सम्मानित किया

दस हजार का इनामी वांछित आरोपी गिरफ्तार

आरोपी डोडा-चूरा सप्लाई मामले में फरार चल रहा था



भीलवाड़ा डीएसटी टीम ने इनामी वांछित आरोपी को गिरफ्तार किया।

भीलवाड़ा, (निसं)। भीलवाड़ा डीएसटी टीम ने एक और बड़ी कार्रवाई को अंजाम देते हुए 10 हजार के इनामी वांछित आरोपी को गिरफ्तार करने में सफलता हासिल की है।

जानकारी के अनुसार आरोपी दिनेश धाकड़ 51 किलो 780 ग्राम डोडा-चूरा सप्लाई करने के मामले में

लंबे समय से फरार चल रहा था। सदर थाना प्रभारी कैलाश विस्नोई ने जानकारी देते हुए बताया कि डीएसटी टीम के हेड कांस्टेबल प्रतापराम, कांस्टेबल अमृत सिंह और ऋषिकेश के विशेष योगदान से सदर थाना पुलिस ने आरोपी दिनेश को गिरफ्तार करने में सफलता हासिल की है।

घर के आंगन में 12 फीट लम्बा अजगर निकला

अजगर ने मोर का शिकार किया फिर घर में जा घुसा

डूंगरपुर, (निसं)। जिले के दोवड़ा वन क्षेत्र के हथायी गांव में एक 12 फीट लंबे अजगर ने मोर का शिकार कर दिया। फिर एक घर के आंगन में पहुंच गया। अजगर के मुंह में मोर देखकर लोगों ने मिलकर अजगर का रेस्क्यू किया। मुंह में दबाके मोर को निकाला और फिर उसे सुरक्षित जंगल में छोड़ दिया।

जानकारी के दोवड़ा क्षेत्र के हथायी सोमलघाटी में कपिल अहारी के घर के आंगन में एक 12 फीट लंबा अजगर आ गया। अजगर के मुंह में एक मृत मोर था, जिसका शिकार उसने कुछ समय पहले ही किया था। मृत मोर को लपेटकर अजगर रेंग रहा था। उसे देखते ही कपिल ने आवाज लगाई, जिस पर आसपास के कई लोग इकट्ठे हो गए।

अरविंद सिंह राणावत और उसके सहयोगी सचिन पंचाल ने लोगों की मदद से अजगर का रेस्क्यू किया, फिर अजगर के मुंह से मृत मोर को निकाला। इसके बाद अजगर को एक बोरे डालकर उसे सुरक्षित जंगल में छोड़ दिया। इसके

बाद लोगों ने राहत की सांस ली। **नदी में फंसी तीन गाथाों का रेस्क्यू :** राजसमंद के रेलमगरा उपखंड के बामनिया कला गांव में बनस नदी के तेज बहाव में तीन गाथाओं के फंसे होने की सूचना जिला प्रशासन को मिली। इस पर सिविल डिफेंस की टीम द्वारा मौके पर पहुंचकर तीनों गाथाओं को रेस्क्यू किया गया। ग्रामीणों द्वारा त्वरित कार्रवाई के लिए सिविल डिफेंस की टीम का आभार व्यक्त किया गया। जिला प्रशासन की टीम आपदा में राहत कार्यों के लिए 24 घंटे तत्परता से कार्य कर रही है।

मजदूर घायल : सादुलपुर के उप जिला अस्पताल राजगढ़ में सजल रहे कंस्ट्रक्शन का काम कर रहे मजदूर मिथलेश कुमार का हाथ रविवार को मिक्सर मशीन में आ जाने से घायल हो गया। जिस पर घायल मजदूर को लहलुहान हालत में मौके पर लगे मजदूरों ने राजगढ़ के सरकारी अस्पताल पहुंचाया। गंभीर चोट होने के कारण चूल्ह रफर कर दिया गया।

वृद्धा को बंधक बना लूट की वारदात करने वाला एक और आरोपी गिरफ्तार

प्रकरण में पूर्व में दो आरोपी गिरफ्तार व दो बालक निरुद्ध किए जा चुके हैं

थाना प्रभारी विराटनगर सोहनलाल मय टीम, कश्मीर सिंह उप निरीक्षक पुलिस चौकी मैड व साइबर सेल कोटपुतली द्वारा 12 जुलाई की रात्रि ग्राम पालड़ी में अज्ञात बदमाशों द्वारा घर में घुसकर वृद्ध महिला को बंधक बनाकर उसके साथ मारपीट कर घर से सोने-चांदी के जेवर व नकदी चोरी कर ले जाने की घटना में तीन टीमों का गठन किया।

अतिरिक्त जिला पुलिस अधीक्षक कोटपुतली वैभव शर्मा के सुपरविजन एवं वृत्ताधिकारी वृत्त विराटनगर शिप्रा राजावत के नेतृत्व में अज्ञात बदमाशों की पहचान व गिरफ्तारी हेतु गठित

पुलिस टीमों द्वारा आपस में समन्वय स्थापित कर आरोपियों की साइबर सेल टीम की मदद से पहचान कर संभावित स्थानों पर दबिश देते हुए पूर्व में दो आरोपियों को गिरफ्तार किया गया व दो विधि से संघर्षरत बालकों को निरुद्ध किया जाकर लूटे गए जेवररात बरामद किए गए थे।

टीम द्वारा शेष अभियुक्त सुरेंद्र यादव को गिरफ्तार कर उसके कब्जे से शेष बचा हुआ माल सोने-चांदी के जेवररात बरामद किए गए। आरोपियों से गहनता से अनुसंधान कर अन्य वारदातों के संबंध में पूछताछ जारी है।

डॉ. माथुर डब्ल्यूएचओ स्टीयरिंग कमेटी में नामित

जोधपुर, (कासं)। डॉ. संपूर्णानंद मेडिकल कॉलेज के पूर्व प्राचार्य और ख्यातनाम चिकित्सक डॉ. अरविंद माथुर को विश्व स्वास्थ्य संगठन (डब्ल्यूएचओ) सिविल सोसायटी कमीशन की स्टीयरिंग कमेटी में सदस्य मनोनीत किया गया है।

इस तरह की प्रतिष्ठित वैश्विक भूमिका के लिए मनोनीत होने वाले डॉ. माथुर संभवत राजस्थान के पहले चिकित्सक हैं। स्विट्जरलैंड के जिनेवा स्थित कमिशन की स्टीयरिंग कमेटी में माथुर को दो साल के लिए सदस्य बनाया गया है। डॉ. माथुर के मनोनयन की सूचना आते ही चिकित्सा समुदाय में हर्ष की लहर दौड़ गई। डॉ. चिकित्सकों ने डॉ. माथुर को इस उपलब्धि के लिए बधाई देते हुए उनका अभिनंदन किया। डब्ल्यूएचओ सिविल सोसाइटी आयोग का उद्देश्य वैश्विक क्षेत्रीय और राष्ट्रीय स्तर पर समाज के साथ संवाद के माध्यम करना और डब्ल्यूएचओ के साथ जुड़ाव के लिए सुझाव देना है। 24 सदस्य समिति में विभिन्न नागरिक क्षेत्र के लोगों को मनोनीत किया गया है। इनमें जोधपुर के



डॉ. अरविंद माथुर

डॉक्टर माथुर भी शामिल हैं। चिकित्सा क्षेत्र में पिछले 47 वर्षों से कार्यरत डॉक्टर माथुर एसएन मेडिकल कॉलेज के प्राचार्य और निर्यंत्रक के अलावा इंडियन एकेडमी ऑफ जेरियाट्रिक्स के संस्थापक प्रमुख भी रहे हैं। वे एशियन सेंटर फॉर मेडिकल रिसर्च एंड इनेवेशन के निदेशक भी हैं। डॉ. माथुर वृद्धावस्था में बीमारियों के उपचार और देखभाल के लिए समर्पित संस्था केयरगिवर्स आशा सोसायटी के संस्थापक भी हैं।



मुख्यमंत्री भजनलाल शर्मा ने प्रदेश के कई जिलों में भारी बारिश के कारण उत्पन्न परिस्थितियों, विशेष रूप से शहरी क्षेत्रों में जलभराव और नदियों तथा बांधों के जलस्तर में हुई वृद्धि के संबंध में उच्चस्तरीय बैठक ली। उन्होंने अधिकारियों को अलर्ट मोड पर रहकर त्वरित कार्यवाही करने के निर्देश दिये।

मुख्यमंत्री ने भारी वर्षा से उत्पन्न स्थिति की उच्चस्तरीय समीक्षा की

उन्होंने नागरिक सुरक्षा को सर्वोच्च प्राथमिकता देने व संवेदनशीलता से राहत कार्य करने के निर्देश दिये

जयपुर, 20 जुलाई। मुख्यमंत्री भजनलाल शर्मा ने प्रदेश के कई जिलों में भारी बारिश के कारण उत्पन्न परिस्थितियों, विशेष रूप से शहरी क्षेत्रों में जलभराव और नदियों तथा बांधों के जलस्तर में हुई वृद्धि के संबंध में रविवार को मुख्यमंत्री निवास पर उच्चस्तरीय समीक्षा की। उन्होंने प्रशासन को नागरिकों की सुरक्षा को सर्वोच्च प्राथमिकता देते हुए प्रभावित क्षेत्रों में सतर्कता और संवेदनशीलता के साथ बचाव और राहत कार्यों के लिए निर्देश दिए।

मुख्यमंत्री ने कहा कि बारिश से उत्पन्न स्थितियों के मद्देनजर अधिकारी अलर्ट मोड पर कार्य करते हुए त्वरित कार्यवाही करें। नदियों, तालाबों और जलाशयों के जल स्तर संबंधी अपडेट लते हुए निचले और बाढ़ संभावित

■ अभी तक के आंकड़ों के अनुसार, प्रदेश के 36 जिलों में असामान्य व 5 जिलों में सामान्य से अधिक वर्षा दर्ज हुई है। प्रदेश के छोटे-बड़े सभी बांधों की कुल भराव क्षमता 13,627 एमक्यूएम है तथा उसमें से 67 प्रतिशत भराव हो चुका है।

इलाकों में सतत निगरानी रखी जाए। एसडीआरएफ, सिविल डिफेंस और होमगार्ड्स के दल पर्याप्त संसाधनों के साथ अलर्ट रहें। उन्होंने प्रत्येक जिले में कंट्रोल रूम को प्रभावी रूप से संचालित करते हुए हेलपलाइन नंबर का व्यापक प्रचार-प्रसार करने के लिए भी निर्देशित किया।

मुख्यमंत्री ने अतिवृष्टि से प्रभावित आमजन और पशुधन को सुरक्षित जगहों पर स्थानांतरित करने के लिए भी निर्देश दिए। उन्होंने कहा कि जलभराव क्षेत्रों में

प्रभावित लोगों को पेयजल-खाद्य सामग्री सहित जरूरी वस्तुओं की कमी नहीं होनी चाहिए। उन्होंने विद्युत आपूर्ति सुचारू करने के लिए भी निर्देशित किया। मुख्यमंत्री ने प्रदेशवासियों से अपील की कि अतिवृष्टि की स्थिति में विशेष सावधानी बरतें। बाढ़ ग्रस्त मार्गों, पुलों और नदी-नालों को पार करने से बचें। बैठक में बताया गया कि संभाग मुख्यालय वाले जिलों को 20-20 लाख तथा अन्य जिलों को 10-10 लाख रुपए बाढ़ बचाव हेतु जारी किए

जा चुके हैं। शासन सचिवालय परिसर में स्टेट इमरजेंसी ऑपरेशन सेंटर नियमित रूप से संचालित है। प्राप्त आंकड़ों के अनुसार प्रदेश के 36 जिलों में असामान्य और 5 जिलों में सामान्य से अधिक बारिश दर्ज की गई है। छोटे बड़े सभी बांधों की कुल भराव क्षमता लगभग 13027 एमक्यूएम है जिसमें से 67 प्रतिशत भराव हो चुका है।

शर्मा ने सभी जिलों से जर्जर इमारतों, पानी के भराव वाले स्थानों तथा टूटी सड़कों व नदी नालों संबंधी रिपोर्ट तैयार करने के निर्देश दिए।

बैठक में मुख्य सचिव सुधांशु पंत सहित विभिन्न विभागों के उच्चाधिकारी उपस्थित रहे। वहीं, प्रदेशभर से संभागीय आयुक्त, जिला कलक्टर, रेंज आई.जी. एवं अन्य उच्चाधिकारी वीसी के माध्यम से जुड़े।

हम ऑपरेशन ...

(प्रथम पृष्ठ का शेष)
संसदीय कार्य मंत्री किरेन रिजिजू ने कहा कि छोटे राजनीतिक दलों, खासकर जिनके 1-2 सांसद हैं, को बोलने के लिए कम समय मिलता है। हमने इसका संज्ञान लिया है। हम छोटे दलों को पर्याप्त समय आवंटित करने पर सहमत हुए हैं। किरेन रिजिजू ने कहा कि जस्टिस वर्मा मामले में सभी पक्ष मिलकर प्रक्रिया अपनाएंगे। यह अकेले सरकार का कदम नहीं है। मामले को लेकर हस्ताक्षर की प्रक्रिया चल रही है और यह पहले ही 100 को पार कर चुका है। उन्होंने कहा कि ऑपरेशन सिंदूर के बाद विभिन्न दलों के साथ सर्वदलीय प्रतिनिधिमंडलों की बैठकें बहुत अच्छी और प्रभावी रही और उन सभी अच्छे अनुभवों को राष्ट्र के सामने साझा किया जाना चाहिए। हमें इसका स्वागत करना चाहिए।

जून में यूपीआई...

(प्रथम पृष्ठ का शेष)
किया। पिछले साल जून में यह आंकड़ा 13.88 अरब लेन-देन था। यानी एक साल में करीब 32 प्रतिशत की बढ़त दर्ज की गई है। आज यूपीआई से 491 मिलियन यानी 49.1 करोड़ लोग और 65 लाख व्यापारी जुड़े हुए हैं। यूपीआई पर 675 बैंक एक साथ काम करते हैं, जिससे कोई भी व्यक्ति किसी भी बैंक से किसी को भी भुगतान कर सकता है, बिना बैंक के नाम की चिंता किए।

जम्मू में “राजभवन चलो” मार्च में 200 कांग्रेसी गिरफ्तार

राज्य का दर्जा बहाल करने के लिए मार्च कर रहे कांग्रेसियों को पुलिस ने शहीदी चौक पर रोका

जम्मू, 20 जुलाई। रविवार को जम्मू-कश्मीर प्रदेश कांग्रेस के प्रमुख नेताओं सहित 200 से अधिक कार्यकर्ताओं को यहां ‘राजभवन चलो’ मार्च के दौरान हिरासत में ले लिया गया। कांग्रेस के विरोध प्रदर्शन के दौरान जम्मू कश्मीर कांग्रेस प्रदेश अध्यक्ष तारिक हमीद कर्रा, अखिल भारतीय कांग्रेस महासचिव जी एम।र, कार्यकारी अध्यक्ष रमन भल्ला और वरिष्ठ नेताओं के साथ 200 से ज्यादा कार्यकर्ताओं को ऐहतियात के तौर पर पुलिस ने हिरासत में ले लिया।

प्रदेश कांग्रेस ने राज्य का दर्जा

■ प्रदर्शनकारियों ने बैरिकेड तोड़कर आगे बढ़ने की कोशिश की। पुलिस ने उन्हें पुलिस बसों में बैठाकर जिला पुलिस लाइन भेजा।

बहाल करने के अपने संघर्ष, ‘हमारी रियासत हमारा हक’ को तेज करने के लिए आज शहीदी चौक जम्मू से राजभवन तक मार्च निकालने की घोषणा पहले ही कर दी थी।

प्रदर्शनकारियों को शहीदी चौक से आगे बढ़ ने से रोकने के लिए भारी संख्या में पुलिस बल तैनात किया गया था और कोटेदार बैरिकेड लगाए गए। पुलिस ने शहीदी चौक पर उनके मार्च को रोकने की कोशिश की, तभी प्रदर्शनकारियों की उनके साथ झड़प हुई। प्रदर्शनकारियों ने पुलिस बैरिकेड तोड़कर रेजीडेंसी रोड और रघुनाथ बाजार की ओर मार्च करने की कोशिश की। बड़ी संख्या में कार्यकर्ता और नेताओं को पुलिस बसों में बिठाकर जम्मू के जिला पुलिस लाइन ले जाया गया।

कर्रा ने कहा, हमारे नेता

मल्लिकार्जुन खरेगे और राहुल गांधी ने प्रधानमंत्री को केंद्र सरकार के पूर्ण राज्य का दर्जा देने के वादे की याद दिलायी है और इसे इंडिया गठबंधन का समर्थन प्राप्त है। उन्होंने कहा कि वह सोमवार को पार्टी के निर्धारित ‘चलो दिल्ली चलो’ आ नम पर आगे बढ़ेंगे और मांग के समर्थन में ‘संसद घेराव’ के तहत दिल्ली में शांतिपूर्ण विरोध प्रदर्शन शुरू करेंगे। मीर ने श्रीनगर और जम्मू में शांतिपूर्ण मार्च को रोकने के लिए पुलिस प्रशासन की आलोचना की। उन्होंने बैरिकेड्स के आगे कंटीले तार लगाने पर भी कड़ी आपत्ति जतायी।

बिहार के युवा अब लच्छेदार बातों में आने वाले नहीं- राहुल गांधी

उन्होंने कहा कि रोजगार मेले में उमड़ी भीड़ दर्शाती है कि बिहार सरकार रोजगार नहीं दे पाई

नयी दिल्ली, 20 जुलाई। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने बिहार में एक रोजगार मेले में उमड़ी बेरोजगार युवकों की भारी भीड़ को लेकर राष्ट्रीय जनतांत्रिक गठबंधन (राजग) सरकार पर हमला करते हुए कहा कि बिहार के युवा अब लच्छेदार बातों की फेर में आने वाले नहीं हैं बल्कि उन्हें रोजगार की गारंटी चाहिए और यह काम कांग्रेस के नेतृत्व वाला इंडिया गठबंधन ही कर सकता है।

गांधी ने कहा कि बेरोजगार की युवकों यह भीड़ बताती है कि बिहार के काबिल युवाओं के लिए सरकार रोजगार मुहैया नहीं कराई पा रही है। बिहार का युवा भाषण नहीं रोजगार चाहता है और मुख्यमंत्री नीतीश कुमार

■ राहुल गांधी ने कहा कि बिहार के युवा कर्मठ, काबिल व होनहार हैं, उनकी जरूरत केवल स्थानीय और सम्माननीय रोजगार है।

के नेतृत्व वाली सरकार उन्हें रोजगार देने में विफल रही है।

उन्होंने सोशल मीडिया पोस्ट में कहा, “महाराजगार मेले में उमड़ा यह जनसैलाब सिर्फ एक भीड़ नहीं, एक संदेश है कि बिहार का युवा अब भाषणों पर नहीं, रोजगार से अपना भविष्य

चाहता है।

भाजपा और नीतीश सरकार ने बिहार को जिस तरह बेरोजगारी की आग में झोंका, वहां से लाखों युवाओं को रोजी-रोटी के लिए पलायन करना पड़ता है अपना गांव, अपना परिवार...सब कुछ पीछे छोड़ना पड़ता है। बिहार के युवा कर्मठ हैं, काबिल हैं, होनहार हैं –उनकी जरूरत बस स्थानीय और सम्माननीय रोजगार है।”

गांधी ने कहा कि अब बदलाव की शुरुआत हो चुकी है। कांग्रेस और इंडिया गठबंधन सिर्फ आश्वासन नहीं, समाधान लेकर आया है। उन्होंने कहा हमारा फ़ोकस साफ़ है, “हुनर को हक़, हर युवा को रोजगार, रुके पलायन, साथ रहे हर परिवार। इसी रास्ते बनेगा एक समृद्ध बिहार।”

मैराथन धावक ...

(प्रथम पृष्ठ का शेष)
आयु में फौजा सिंह दुनिया के सबसे वृद्ध मैराथन धावक थे, जिन्होंने अपने संकल्प और धैर्य से पूरी दुनिया में मिसाल कायम की। उन्होंने कहा कि खेल जगत हमेशा फौजा सिंह का ऋणी रहेगा, जिन्होंने अपनी उम्र को पीछे छोड़ते हुए अंतरराष्ट्रीय स्तर पर एथलेटिक्स को नयी ऊंचाइयों पर पहुंचाया। फौजा सिंह की मृत्यु ने न केवल पंजाब बल्कि पूरे विश्व को शोकग्रस्त कर दिया है, क्योंकि लंबी दूरी की दौड़ों के माध्यम से उन्होंने पंजाब और विशेष रूप से सिख समुदाय का नाम पूरी दुनिया में रोशन किया। मुख्यमंत्री ने ऐलान किया कि राज्य सरकार उनकी स्मृति में उनके गांव के स्कूल का नाम फौजा सिंह के नाम पर रखेगी और गांव के स्टेडियम तथा जालंधर के स्पोर्ट्स कॉलेज में उनकी प्रतिमा स्थापित की जायेगी।

मोदी ब्रिटेन ...

(प्रथम पृष्ठ का शेष)
के निमंत्रण पर 25 से 26 जुलाई तक मालदीव की राजकीय यात्रा करेंगे। यह प्रधानमंत्री की मालदीव की तीसरी यात्रा होगी और डॉ. मुइज़ू के राष्ट्रपति बनने के बाद किसी राष्ट्रध्यक्ष या शासनाध्यक्ष की मालदीव की पहली यात्रा होगी। प्रधानमंत्री 26 जुलाई को मालदीव की स्वतंत्रता की 60वीं वर्षगांठ के समारोह में ‘मुख्य अतिथि’ रहेंगे। प्रधानमंत्री डॉ. मुइज़ू से मुलाकात करेंगे और आपसी हितों के मुद्दों पर चर्चा करेंगे।

कांवड़ यात्रा में उपद्रव करने वालों पर सख्त एक्शन होगा- योगी

लखनऊ, 20 जुलाई। योगी सरकार कांवड़ यात्रा में तोड़फोड़ और उपद्रव करने वालों के पोस्टर चस्पा करने जा रही है। कांवड़ यात्रा सम्पन्न होने के बाद उनके खिलाफ सख्त एक्शन होगा। ये बातें खुद

सीएम योगी ने कांवड़ियों पर पुष्पवर्षा के बाद हुई प्रेस ब्रीफिंग में कही। सीएम योगी इन घटनाओं को लेकर बेहद तलख तेवरों में नजर आए और बोले कि सबके सीसीटीवी हैं, जिन्होंने कांवड़ यात्रा को बदनाम करने का प्रयास किया है। जो भी उपद्रवियों के भेष में छिपे हैं बेनकाब होंगे।

सीएम योगी ने आगाह भी किया कि कांवड़ यात्रा में उत्साह और उमंग है, श्रद्धा और भक्ति है, और इस उत्साह और श्रद्धा को बदनाम करने का प्रयास किया जा रहा है। सोशल मीडिया के साथ अन्य माध्यमों से इस धार्मिक यात्रा को बदनाम करने का प्रयास किया जा रहा है। ऐसे लोगों को अपने बीच में ना घुसने दें। योगी आदित्यनाथ ने आगे कहा कि कांवड़ को खंडित करने और श्रद्धा से खिलवाड़ करने वालों के खिलाफ कानून हाथ में ना लें बल्कि उनके बारे में प्रशासन को सूचना दें। सीएम योगी ने कांवड़ यात्रा के

■ उन्होंने कहा कि उपद्रवी तत्वों के पोस्टर चस्पा किये जायेंगे।

व्यवस्थाएं की हैं, लेकिन हमें भी अपनी जिम्मेदारी समझनी होगी। उन्होंने यह भी कहा कि हमें दूसरों की परेशानी भी समझनी होगी। सफाई कर्मचारी तो अपनी जिम्मेदारी संभाल रहे हैं, लेकिन हमें भी अपना दायित्व समझना होगा। चौराहों और उनके पास गंदगी ना फैलाएं। इसलिए शिव भक्त स्वच्छता के कार्यक्रम से जुड़े।

लुटेरी दुल्हन ..

(प्रथम पृष्ठ का शेष)
और परिचितों की मौजूदगी में दोनों को शादी हो गई। आरोप है कि शादी के महज 13 दिन बाद ही 18 जुलाई को सुबह साढ़े 8 बजे दुल्हन के माता-पिता व दो अन्य लोग घर पर आए और खुद को एनजीओ संचालक बताते हुए पैसे मांगने लगे।

श्री नरेंद्र मोदी
माननीय प्रधानमंत्री

मुख्यमंत्री
वृक्षारोपण
मरा अभियान
2025

श्री भजनलाल शर्मा
माननीय मुख्यमंत्री

हरियालो राजस्थान

हर घर लगे एक पेड़ माँ के सम्मान में, प्रकृति के नाम

माननीय प्रधानमंत्री श्री नरेंद्र मोदी जी के 'एक पेड़ माँ के नाम' अभियान से प्रेरित, राजस्थान सरकार का हरित भविष्य की ओर मजबूत कदम

माँ के नाम एक वृक्ष, जीवन के नाम एक संकल्प।

10 करोड़ पौधों का रोपण एवं संरक्षण।

70,000 हेक्टेयर वन भूमि पर वृक्षारोपण।

नर्सरी देखने और पौधा खरीदने के लिए QR कोड को स्कैन करें

#एक_पेड़_माँ_के_नाम